

ကြီးမားသော အကျိုးကို ရနိုင်  
အကြောင်းတစ်ခုခုကြောင့် ငယ်စဉ်က ကုသိုလ်ကောင်းမှု  
ပြုရန် မေ့လျော့နေခဲ့သော်လည်း နောင်ကြီးပြင်းလာသော  
အခါ သူတော်ကောင်းပညာရှိတို့၏ အဆုံးအမကိုရ၍ မေ့  
မလျော့ဘဲ ကောင်းမှုကုသိုလ်ပြုခြင်းဖြင့် ကြီးမားသော  
မဂ်ဂိုလ်အကျိုးကိုရနိုင်၏။ ထိုသို့ပြုနိုင်ခြင်းကို မြတ်စွာ  
ဘုရားသည် ချီးမွမ်းတော်မူ၏။  
လောကဝဂ်(ဓမ္မပဒ-၁၇၂)

### နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်

## လပွတ္တာ(ပင်လယ်လေး)တံတားဖွင့်ပွဲ အခမ်းအနားသို့ တက်ရောက် လပွတ္တာမြို့နယ် ဒေသခံပြည်သူများနှင့် ရင်းရင်းနှီးနှီးတွေ့ဆုံ



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် လပွတ္တာ(ပင်လယ်လေး)တံတား ကမ္ဘာ့အသံအသံကြားကွန်းကျောက်စာတိုင်ကို စက်ခလုတ်နှိပ်၍ ဖွင့်လှစ်ပေးစဉ်။

လပွတ္တာ ဒီဇင်ဘာ ၂၄  
နယ်စပ်ဒေသနှင့် တိုင်းရင်းသားလူမျိုးများ ဖွံ့ဖြိုးတိုးတက်ရေးဗဟိုကော်မတီ  
ဥက္ကဋ္ဌ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် ယနေ့တွင်  
ဧရာဝတီတိုင်းဒေသကြီး မြောင်းမြမြို့နယ်နှင့် လပွတ္တာမြို့နယ်တို့အား ဆက်သွယ်  
ထားသည့် လပွတ္တာ(ပင်လယ်လေး) တံတားဖွင့်ပွဲ အခမ်းအနားသို့ တက်ရောက်  
အမှာစကားပြောကြားပြီး လပွတ္တာမြို့နယ် ဒေသခံပြည်သူများနှင့် ရင်းရင်း  
နှီးနှီးတွေ့ဆုံသည်။

#### ရောက်ရှိ

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် ပြည်ထောင်စု  
ဝန်ကြီး ဒုတိယဗိုလ်ချုပ်ကြီးကျော်ဆွေ၊ ဒုတိယဗိုလ်ချုပ်ကြီးရဲအောင်၊ ဦးမင်းသူ၊  
ဒေါက်တာအောင်သူ၊ ဦးအုန်းဝင်း၊ ဒေါက်တာမြင့်ထွေးနှင့် ဒေါက်တာဝင်းမြတ်အေး၊  
မြန်မာနိုင်ငံရဲတပ်ဖွဲ့ ရဲချုပ် ဒုတိယရဲဗိုလ်ချုပ်ကြီးအောင်ဝင်းဦး၊ တာဝန်ရှိသူများ  
နှင့်အတူ ယနေ့နံနက်ပိုင်းတွင် ရန်ကုန်မြို့မှ အထူးလေယာဉ်ဖြင့် ထွက်ခွာကြရာ

ကျွန်မတို့နိုင်ငံမှာ လုပ်သမျှ မှန်သမျှဟာ ပြည်သူ့ရဲ့အကျိုးအတွက်ပဲ ဖြစ်ရမယ်။ နိုင်ငံတစ်နိုင်ငံရဲ့  
အဓိကဟာ ပြည်သူလူထုပါပဲ။ လမ်းတွေ၊ တံတားတွေ၊ လျှပ်စစ်မီးတွေ ဒါတွေအားလုံးဟာ ပြည်သူ  
လူထုအတွက်ပဲ။ ပြည်သူလူထုတွေ တိုးတက်ဖို့၊ ဖွံ့ဖြိုးဖို့၊ ပြည်သူလူထုရဲ့ဘဝတွေ သာယာဖို့၊ ဖွံ့ဖြိုး  
တိုးတက်တယ်ဆိုတာကလည်း ရေရှည်တည်တံ့ခိုင်မြဲမှုပဲ ဒါဟာ အဓိပ္ပာယ်ရှိပါတယ်

ပုသိမ်မြို့သို့ ရောက်ရှိကြသည်။

နိုင်ငံတော်၏အတိုင်ပင်ခံပုဂ္ဂိုလ်နှင့်အဖွဲ့အား ဧရာဝတီတိုင်းဒေသကြီး  
ဝန်ကြီးချုပ် ဦးလှမိုးအောင်နှင့် တာဝန်ရှိသူများက ပုသိမ်လေဆိပ်၌ ကြိုဆို  
နှုတ်ဆက်ကြသည်။

ထို့နောက် နိုင်ငံတော်၏အတိုင်ပင်ခံပုဂ္ဂိုလ်နှင့်အဖွဲ့သည် ရဟတ်ယာဉ်

များဖြင့် ဆက်လက်ထွက်ခွာခဲ့ကြရာ လပွတ္တာမြို့သို့ ရောက်ရှိကြသည်။

နိုင်ငံတော်၏အတိုင်ပင်ခံပုဂ္ဂိုလ်နှင့်အဖွဲ့အား ဆောက်လုပ်ရေးဝန်ကြီးဌာန  
ပြည်ထောင်စုဝန်ကြီး ဦးဟန်ဇော်၊ တိုင်းဒေသကြီးလွှတ်တော်ဥက္ကဋ္ဌ၊ တိုင်းဒေသကြီး  
ဝန်ကြီးများ၊ တာဝန်ရှိသူများနှင့် ဒေသခံပြည်သူများက ကြိုဆိုနှုတ်ဆက်ကြသည်။

စာမျက်နှာ ၃ ကော်လံ ၁ သို့ \*



Marry Christmas & Happy New Year 2020

၇ No.437/(KA), Pyay Road, 8 Ward, Kamayut, Township, Yangon, Myanmar.

☎ 09 - 682 682 682 ● info@mtb-bank.com ● www.mmtourismbank.com ● www.facebook.com/MyanmarTourismBank

မြန်မာ့

ချစ်ခြင်းမေတ္တာတည်ကြလော့ ...

“ညီအစ်ကိုချင်းချစ်ခြင်းမေတ္တာတည်ကြလော့။ ဧည့်သည်ဝတ်ပြုခြင်းအမှုကိုမမေ့မလျော့ကြနင့်” (ဟောပြောဝါဒစာ ၁၃။ အပိုဒ် ၁။)

ပြည်ထောင်စုသမ္မတမြန်မာနိုင်ငံသည် အယူဝါဒအမျိုးမျိုး ယုံကြည် ကိုးကွယ်ရာ ဘာသာအဖွဲ့တို့ရှိကြသော တိုင်းရင်းသားလူမျိုးပေါင်းစုံဖြင့် ဖွဲ့စည်းထားသော နိုင်ငံတော်ဖြစ်သည့်အားလျော်စွာ ခရစ်နှစ် ၂၀၁၉ ကုန်ဆုံး ကာ ၂၀၂၀ ပြည့်နှစ်ဆီသို့ ကူးပြောင်းတော့မည့် နောက်ဆုံးလကို ရောက်သည် နှင့် ခရစ်တော်မွေးဖွားရာနေ့ အမှတ်တရအဖြစ် ကျေးဇူးတော်ကိုချီးမွမ်းသော ဓမ္မတေးသံတို့ ဖြန့်ဖြူးကျေးလက်နေရာအနှံ့တွင် ဟိုမှာသည်မှာ ယုံလွင့်လာ သည်ကို ကြားရချေပြီ။

လောကဖွံ့ဖြိုးတိုးတက်မှု၊ နိုင်ငံသူနိုင်ငံသားတို့၏ ဘဝများပြိုစီးချမ်း သာယာမှုဟူသည် စိတ်သဘောထားမှန်ကန်ခြင်းတွင် အခြေပြုပေသည်။ တစ်ကိုယ်ကောင်းစိတ် အတ္တကိုပါးလျားလျော့ပါးအောင် ပြုလုပ်နိုင်လေလေ လူတစ်ဦးချင်း၏ ဘဝတို့သည်လည်း ပိုမိုပြိုစီးချမ်းသာနိုင်လေလေ၊ ထိုမှတစ် ဆင့် လူ့အဖွဲ့အစည်း၏ ငြိမ်းချမ်းသာယာမှုဆီသို့ ဦးတည်လာနိုင်လေလေဖြစ် ပေမည်။

“အကျဉ်းခံရသောသူတို့နှင့်အတူ ကိုယ်ခံရသကဲ့သို့မှတ်၍ သူတို့ကို အောက်မေ့ကြလော့။ သင်တို့သည်ကိုယ်ခံရသည့်အခါ လွတ်သောသူဖြစ်၍ ညှဉ်းဆဲခံရသောသူတို့ကိုအောက်မေ့ကြလော့...”

(ဟောပြောဝါဒစာ ၁၃။ အပိုဒ် ၃။)

ကမ္ဘာတစ်ဝန်း၌ လူမျိုးဘာသာယုံကြည်မှုတို့ မည်သို့ပင်မတူခြားနားစွာ ရှိကြစေကာမူ မေတ္တာတရားကိုအခြေပြုကြသည်သာချည်း။ လူတို့အချင်းချင်း ကြားရှိ စာနာနားလည်မှုတို့ ထုံမွမ်းလာသည့်အခါ ကမ္ဘာလောကကြီးသည် ပြိုစီးချမ်းမေ့ဆီသို့ ဦးတည်လာလိမ့်မည်သာတည်း။ သူတစ်ပါးထိခိုက် နစ်နာသည်ကို မိမိထိခိုက်နစ်နာသည်ကဲ့သို့ ခံစားနားလည်ခြင်းဖြင့် စာနာ အောက်မေ့နိုင်ခြင်းသည် လောကသားချင်းထားရှိသည့် မေတ္တာကရုဏာ တရားတို့၏ အခြေခံပင်ဖြစ်ချေမည်။

“သင်တို့၏ ကျင့်ကြံမှုဖြင့်သည် ငွေကိုတပ်မက်ခြင်းနှင့်ကင်းလွတ် ၍ ကိုယ်၌ရှိသောဥစ္စာနှင့်ရောင့်ရဲခြင်းရှိကြလော့...”

(ဟောပြောဝါဒစာ ၁၃။ အပိုဒ် ၅။)

လူ့ဘဝသည် ရှည်လျားလှသည်မဟုတ်။ သည်လိုတိုတောင်းသည့် လူ့ဘဝတွင် လူသားချင်း ချစ်ခင်ကြင်နာကြခြင်း၊ ကိုယ်ချင်းစာနာကရုဏာထား ခြင်း၊ တပ်မက်မှုကြီးမားလွန်းခြင်းမဖြစ်အောင် လောဘအလွန်အကျွေး မဖြစ် အောင် ထိန်းချုပ်ခြင်းတို့သည်သာ အစစ်အမှန်သော ချမ်းသာတရားကို ရမည်ဟု ယုံကြည်ပါသည်။

တပ်မက်မှုများခြင်း လောဘလွန်ကျူးခြင်းက စိုးရိမ်ကြောင့်ကြမှု ကြောက်ရွံ့ထိတ်လန့်ရမှုတို့နှင့် ယှဉ်တွဲနေသည်မဟုတ်ပါလား။ ဓမ္မပဒ၊ ဝိယာဝဂ်လာ-

“တပ်မက်မှုကြောင့် စိုးရိမ်ရ။ တပ်မက်မှုကြောင့် ကြောက်ရွံ့ရ။ တပ်မက်မှုမှကင်းသောသူ မစိုးရိမ်ရ။ မကြောက်ရ။” (ဓမ္မပဒ၊ မင်းသုဝဏ်)

လောဘနည်းပါးခြင်း၊ ဒေါသလျော့ပါးခြင်း၊ မောဟကင်းခြင်း တို့က စစ်မှန်သောသူချမ်းသာကို ရလိမ့်မည်သာ။

မတူခြားနားသည့် အယူအဆလေ့တို့ဖြင့် ဖွဲ့စည်းရှင်သန်နေသည့် လောကသည် မတူခြားနားသည်များရှိနေကြမည်။ သို့သော်လည်း ထိုမတူ ခြားနားမှုများကို တစ်ဦးနှင့်တစ်ဦး နားလည်စာနာခြင်း သူတစ်ပါး၏ အယူ အတေးတို့ကို လေးစားခြင်းစသည်တို့နှင့်တကွ တစ်ဦးနှင့်တစ်ဦး မေတ္တာပွား များ ချစ်ခင်ကြင်နာခြင်းတို့ဖြင့် ခရစ္စမတ်ကာလမှသည် လာမည့်နှစ်သစ်ကို ငြိမ်းချမ်းစွာ ကြိုဆိုကြပါစို့။ ။

QR code and MYANMAR Digital News Presented by NPE www.mdn.gov.mm

ပြည်သူ့လွှတ်တော်ဥက္ကဋ္ဌ ဦးတီခွန်မြတ် ဂျပန်နိုင်ငံ အထက်လွှတ်တော်အမတ်နှင့်အဖွဲ့အား လက်ခံတွေ့ဆုံ

နေပြည်တော် ဒီဇင်ဘာ ၂၄

ပြည်သူ့လွှတ်တော်ဥက္ကဋ္ဌ ဦးတီခွန်မြတ်သည် ဂျပန်နိုင်ငံ အထက် လွှတ်တော်အမတ်နှင့် ညွှန်ပေါင်းအစိုးရအဖွဲ့မှ Komeito ပါတီ ၏ Chief Representative ဖြစ်သူ Mr. Yamaguchi Natsuo နှင့်အဖွဲ့အား ယနေ့ နံနက် ၁၁ နာရီတွင် နေပြည်တော်ရှိ လွှတ်တော်အဆောက်အအုံ ပြည်သူ့လွှတ်တော်ဧည့်ခန်းမ ဆောင်၌ လက်ခံတွေ့ဆုံသည်။



ပြည်သူ့လွှတ်တော်ဥက္ကဋ္ဌ ဦးတီခွန်မြတ် ဂျပန်နိုင်ငံ အထက်လွှတ်တော်အမတ်နှင့် ညွှန်ပေါင်းအစိုးရအဖွဲ့မှ Komeito ပါတီ၏ Chief Representative , Mr. Yamaguchi Natsuo အား ရင်းရင်းနှီးနှီးနှုတ်ဆက်စဉ်။

ဆွေးနွေး

တွေ့ဆုံစဉ် ဂျပန်-မြန်မာနှစ်နိုင်ငံချစ်ကြည်ရင်းနှီးမှု မြှင့်တင် ရေးနှင့် အကျိုးတူပူးပေါင်းဆောင်ရွက်ရေး၊ မြန်မာနိုင်ငံ၏ ဒီမို ကရေစီ ပြုပြင်ပြောင်းလဲရေး၊ ပြည်တွင်းငြိမ်းချမ်းရေးနှင့် အမျိုးသားရင်ကြားစေ့ရေး၊ လူ့စွမ်းအားအရင်းအမြစ် ဖွံ့ဖြိုး တိုးတက်ရေးနှင့် စီးပွားရေးပြုပြင်ပြောင်းလဲမှုများ အောင်မြင်စွာ အကောင်အထည်ဖော်ဆောင်ရွက်နိုင်ရေးအတွက် နီးကပ်စွာ ပူးပေါင်းဆောင်ရွက်ရေး၊ လွှတ်တော်၏ ဥပဒေပြုရေးဆိုင်ရာ ကိစ္စရပ်များအား ရင်းနှီးပွင့်လင်းစွာအမြင်ချင်းဖလှယ် ဆွေးနွေး ခဲ့ကြသည်။

တွေ့ဆုံပွဲသို့ ပြည်သူ့လွှတ်တော် ဒုတိယဥက္ကဋ္ဌ ဦးထွန်းထွန်း ဟိန်နှင့် ပြည်သူ့လွှတ်တော်ရုံးမှ တာဝန်ရှိသူများ၊ မြန်မာနိုင်ငံ ဆိုင်ရာ ဂျပန်နိုင်ငံသံအမတ်ကြီး မစ္စတာအိချိရော့ မာရယာမ လည်း တက်ရောက်သည်။

သတင်းစဉ်

မိုးညိုမြို့၌ စာကြည့်တိုက်ဖွင့်ပွဲ ကျင်းပ



မိုးညို ဒီဇင်ဘာ ၂၄

ပဲခူးတိုင်းဒေသကြီး သာယာဝတီခရိုင် မိုးညိုမြို့နယ် မင်းဒူးကျေးရွာအုပ်စု မယင်းငယ်ကျေးရွာ အခြေခံပညာအလယ်တန်းကျောင်း ဘဝအလင်းရောင် စာကြည့်တိုက် ပေးအပ်လှူဒါန်းပွဲနှင့် ဖွင့်ပွဲအခမ်းအနားကို ဒီဇင်ဘာ ၂၁ ရက် နံနက် ၉ နာရီက ကျင်းပခဲ့သည်။

အခမ်းအနားတွင် ပြည်မြို့ ကြည်ဖြူရင်ဆရာတော် ညွှန်ပေါင်းအစိုးရအဖွဲ့မှ ဦးသန်းအောင်နှင့် တာဝန်ရှိသူများက စာကြည့် တိုက်အား ဖဲကြိုးဖြတ်ဖွင့်လှစ်ပေးကြသည်။

အဆိုပါ စာကြည့်တိုက်သည် အလျား၂၇ ပေ၊ အနံ ၁၈ ပေ၊ အမြင့် ၁၈ ပေရှိ၍ အုတ်တိုက်အဆောက်အအုံဖြစ်ပြီး စာကြည့်တိုက်အား ပညာရေးဌာနသို့ ဆရာတော်က လွှဲပြောင်းပေးရာ ကျောင်းအုပ်ဆရာမကြီး ဒေါ်ခင်လေးနွယ်က လက်ခံရယူခဲ့ကြောင်း သိရသည်။

တင်မြင့်

ရန်ကုန်စတော့အိတ်ချိန်းဈေးကွက် (၂၄-၁၂-၂၀၁၉)

Table with 5 columns: Market Index, Change, Volume, etc. Rows include FMI, MTSH, MCB, FPB, TMH.

Table with 5 columns: Index Name, Change, Volume, etc. Rows include MCB, FPB, TMH.

ရန်ကုန်စတော့အိတ်ချိန်းမှ ရယူသည်။

ရွှေဈေး၊ စက်သုံးဆီဈေးနှင့် နိုင်ငံခြားငွေလဲလှယ်နှုန်း

Table with 3 columns: Commodity Name, Unit, Price. Rows include Gold, Diesel, Exchange Rates, etc.

မြန်မာ့ - စာတည်းများချုပ် - ဦးဝင်းရွှေ, စာတည်းမှူး - ဦးဝင်းနိုင်, စာတည်းများ - ဦးစန်းအောင်, ဦးအောင်စိုး, ဒေါ်ခင်ခင်သက်, ဒေါ်ယုဝါဝါ, ဒေါ်သီသီမင်း, သတင်းထောက်များ - ဦးမြင့်စိုး, ဘာသာပြန်စာတည်းများ - ဦးဇော်ဝင်း, ဦးအောင်ကျော်ကျော်, အကြီးတန်းသတင်းထောက်များ - ဦးဟိန်းထက်လင်း, ဦးနိုင်လင်းကြည်, ဦးသက်ထွေး, ဦးကိုမင်း, အငယ်တန်းသတင်းထောက်များ - ဦးအောင်ကျော်ဦး, ဒေါ်စန်းယဉ်ဉာ, ဒေါ်ခင်စုစုလှိုင်, ဒေါ်နေဇာထွန်း, ဦးအေးမင်းသူ, ဒေါ်မာမာစိုး, ဓာတ်ပုံသတင်းထောက် - ဦးခင်မောင်ဝင်း

Contact information: Email (themirror.npt@gmail.com), Facebook (www.facebook.com/themirrordaily), Phone numbers for Myanmar and other regions.



### ပြည်သူတွေရဲ့ စီးပွားရေးအဆင့်အတန်းကို မြှင့်တင်ဆောင်ရွက်ပေးမှ တကယ့်ဒီမိုကရေစီ

တကယ့်ဒီမိုကရေစီဆိုတာ နိုင်ငံရေးသဘောတရားအရ ပြည်သူတွေရဲ့ အကျိုးအတွက် ပြည်သူတွေက တင်မြှောက်တဲ့ ပြည်သူတွေရဲ့ အစိုးရဖြစ်ရုံနဲ့ မပြီးသေးဘူး။ အဲဒီအစိုးရဟာ ပြည်သူတွေရဲ့ လက်ငင်းစီးပွားရေး အဆင့်အတန်းကို အခွင့်အရေးတန်းတူ ရနိုင်တဲ့ အခြေအထိ မြှင့်တင်နိုင်အောင် ဆောင်ရွက်ပေးမှ တကယ့်ဒီမိုကရေစီအထိ တက်လှမ်းနိုင်မယ်။

[ဗိုလ်ချုပ်အောင်ဆန်း၏ ၁၉၄၇ ခုနှစ်၊ မေလ ၁၉ ရက်နေ့တွင် ဂျပန်ဗဟိုဘဏ္ဍာရင်းနှီးမြှုပ်နှံမှု ညီလာခံတွင် မိန့်ကြားခဲ့သည့် မိန့်ခွန်းမှ ကောက်နုတ်ချက်]

**\* ရှေ့ဦးမှ**  
ယင်းနောက် နိုင်ငံတော်၏အတိုင်ပင်ခံပုဂ္ဂိုလ်နှင့်အဖွဲ့သည် လပွတ္တာ (ပင်လယ်လေး) တံတားဖွင့်ပွဲအခမ်းအနားသို့ တက်ရောက်ရန် မော်တော်ယာဉ်များဖြင့် ထွက်ခွာကြရာ လမ်းတစ်လျှောက်ကျေးရွာများမှ ဒေသခံတိုင်းရင်းသားပြည်သူများက ကြိုဆိုနှုတ်ဆက်ကြသည်။  
ထို့နောက် နိုင်ငံတော်၏အတိုင်ပင်ခံပုဂ္ဂိုလ်သည် လပွတ္တာ(ပင်လယ်လေး) တံတားဖွင့်ပွဲ အခမ်းအနားသို့ တက်ရောက်သည်။



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် လပွတ္တာ(ပင်လယ်လေး)တံတား ဖွင့်ပွဲအခမ်းအနားတွင် အမှာစကားပြောကြားစဉ်။

အမှာစကားပြောကြား အခမ်းအနားတွင် နိုင်ငံတော်၏အတိုင်ပင်ခံပုဂ္ဂိုလ်က အမှာစကားပြောကြားရာတွင် ကျွန်မတို့နိုင်ငံ ဖွံ့ဖြိုးတိုးတက်ဖို့အတွက် အရေးအကြီးဆုံး လိုအပ်တဲ့ကိစ္စတွေက သောက်သုံးရေး၊ လမ်းပန်းဆက်သွယ်ရေး၊ လျှပ်စစ်ဓါတ်ရရှိရေးဖြစ်ပါတယ်ဆိုတာကို ကျွန်မတို့ မကြာခဏပဲပြောပါတယ်။ ဘာဖြစ်လို့လဲဆိုတော့ ဒီဟာတွေရှိမှပဲ ကျွန်မတို့ နိုင်ငံရဲ့ ဖွံ့ဖြိုးတိုးတက်ရေးဟာ ခိုင်မာလာမှာဖြစ်ပါတယ်။ အသက်ရှင်နေထိုင်ဖို့ သောက်သုံးရေးမရှိမဖြစ်လိုအပ်နေပါတယ်။ တစ်နေရာကနေ တစ်နေရာကို အလွယ်တကူ ဖြတ်သန်းသွားလာဖို့၊ ကုန်သွယ်ဖို့ စသည်ဖြင့်လည်း ဆက်သွယ်မှုလျှင်မြန်လာမှာဖြစ်ပါတယ်။ လူနေမှုစနစ်နဲ့ ကုန်ထုတ်မှုလုပ်ငန်းတွေအတွက် လိုအပ်တဲ့ လျှပ်စစ်ဓာတ်အားကိုလည်း တည်တည်ငြိမ်ငြိမ်နဲ့ မှန်မှန်ကန်ကန်ရရှိဖို့ဆိုတာဟာ အရေးကြီးပါတယ်။ လုံလုံ

လောက်လောက် ဒါတွေအားလုံးရနိုင်မှပဲ ကျွန်မတို့ရဲ့ပြည်သူတွေဟာ တိုးတက်နိုင်မှာပါ။  
**အင်မတန်မှလေးနက်**  
ပြည်ထောင်စုတစ်ခုလုံးမှာဆိုရင် ကျွန်မတို့က နေရာတိုင်း နေရာတိုင်းမှာ လမ်းပန်းဆက်သွယ်ရေးကောင်းစေချင်တယ်။ လျှပ်စစ်ဓါတ်ရစေချင်တယ်။ နောက်ပြီး သောက်သုံးရေးလည်း ဖူလုံစေချင်တယ်။ ကျွန်မတို့နည်းအမျိုးမျိုးနဲ့ ဒီလိုဖြစ်အောင် လုပ်ရတာပါ။ အခုဒီမှာ ကျွန်မတို့လာတာကတော့ တံတားဖွင့်ပွဲအတွက်ဆိုတော့ လမ်းပန်း

ဆက်သွယ်ရေးနဲ့ ပိုပြီးဆိုင်တာပေါ့။ လမ်းပန်းဆက်သွယ်ရေးဆိုတာဟာ တစ်နေရာနဲ့တစ်နေရာ လွယ်လွယ်ကူကူနဲ့ သွားလို့ရတာလောက် ရှိရင်းတာ မဟုတ်ပါဘူး။ ဒါထက်ပိုပြီးတော့ အင်မတန်မှလေးနက်ပါတယ်။ ဥပမာဆိုရင် လမ်းပန်းဆက်သွယ်ရေးမကောင်းရင် ကျန်းမာရေး၊ ပညာရေးကိုပါ ထိခိုက်လာနိုင်ပါတယ်။ ဘာဖြစ်လို့လဲဆိုတော့ လမ်းပန်းဆက်သွယ်ရေး မကောင်းရင် ကလေးတွေ ကျောင်းမှန်မှန်မတက်နိုင်တာတွေရှိခဲ့တယ်။ ဒါမှမဟုတ် လမ်းပန်းဆက်သွယ်ရေး

မကောင်းလို့ ကိုယ်လိုအပ်တဲ့ ကျန်းမာရေး အကူအညီတွေကို အချိန်မီမရောက်နိုင်တာတွေလည်းရှိခဲ့ပါတယ်။ အဲဒါကြောင့် လမ်းပန်းဆက်သွယ်ရေးဟာ တချို့ထင်သလို စီးပွားရေးအရတင်သာ မဟုတ်ဘူး။ သွားရလာရတာအဆင်ပြေဖို့အတွက်တင်မဟုတ်ဘူး။ ပြည်သူလူထုရဲ့ အခြေခံလိုအပ်ချက်ဖြစ်တဲ့ ကျန်းမာရေးနဲ့ ပညာရေးအတွက်လည်း အင်မတန်မှ အရေးကြီးပါတယ်။ ကျွန်မမိန့်ခွန်းထဲမှာ ဘာတွေလုပ်ခဲ့လဲဆိုပြီး တသိတတန်းကြီးရေးထားတယ်။ အဲဒါကျွန်မပြောတော့ပါဘူး။

ဘာတွေလုပ်ခဲ့လဲဆိုတာ ပြည်သူလူထုကသိမှ အရာရောက်မှာပါ။ ဘာတွေပဲလုပ်ခဲ့လုပ်ခဲ့ပြည်သူလူထုရဲ့ဘဝအပေါ်မှာ အရာမထင်ရင် အလကားပါပဲ။ ကျွန်မတို့နိုင်ငံမှာ လုပ်သမျှ မှန်သမျှဟာ ပြည်သူ့ရဲ့အကျိုးအတွက်ပဲ ဖြစ်ရမယ်။ နိုင်ငံတစ်နိုင်ငံရဲ့ အဓိကဟာ ပြည်သူလူထုပါပဲ။ လမ်းတွေ၊ တံတားတွေ၊ လျှပ်စစ်ဓါတ်တွေ ဒါတွေအားလုံးဟာ ပြည်သူ့လူထုအတွက်ပဲ။ ပြည်သူ့လူထုတွေ တိုးတက်ဖို့၊ ဖွံ့ဖြိုးဖို့ ပြည်သူ့လူထုရဲ့ဘဝတွေ သာယာဖို့၊ ဖွံ့ဖြိုးတိုးတက်တယ်ဆိုတာကလည်း ရေရှည်

တည်တံ့ခိုင်မြဲမှပဲ ဒါဟာအဓိပ္ပာယ်ရှိပါတယ်။ တစ်ခဏဖွံ့ဖြိုးတိုးတက်ပြီး ပြန်ပြီးတော့ နောက်ပြန်ဆုတ်သွားမယ်၊ ဆုတ်ယုတ်သွားမယ်ဆိုရင် ကျွန်မတို့ ပြည်သူတွေအတွက် ရေရှည်မှာအကျိုးမရှိပါဘူး။  
**ငြိမ်းချမ်းရေးရှိမှ**  
ကျွန်မတို့အတွက် အရေးအကြီးဆုံးကိစ္စကတော့ ငြိမ်းချမ်းရေးပဲဆိုတာ ထပ်တလဲလဲပြောပါတယ်။ ငြိမ်းချမ်းရေးရှိမှ ကျွန်မတို့နိုင်ငံဟာ တိုးတက်ဖွံ့ဖြိုးနိုင်မယ်။ တိုးတက်ဖွံ့ဖြိုးမှုလည်း ငြိမ်းချမ်းရေးကို ထိန်းသိမ်းထားနိုင်မယ်။ ဧရာဝတီတိုင်းကဆိုရင် ငြိမ်းချမ်းရေးမရှိတဲ့ အချိန်အခါကိုလည်း သိခဲ့ရတယ်။ နောက်ပိုင်းမှာ ငြိမ်းချမ်းရေးရှိတဲ့ အချိန်အခါမှာ ကြီးလာတဲ့လူငယ်တွေက အရင်တုန်းကဘယ်လိုနေလဲဆိုတာ သိချင်မှ သိမှာပါ။ ဒါပေမယ့် လူကြီးပိုင်းကတော့ ဒီဟာတွေကို မှတ်မိနေမှာပါ။ မငြိမ်းချမ်းတဲ့အခါတုန်းက ပြည်တွင်းစစ်ဓါတ်တွေက ဧရာဝတီတိုင်းမှာ တောက်လောင်နေတဲ့အခါမှာ ဘယ်လိုရှိသလဲဆိုတာ လူကြီးတွေပိုင်းကနေပြီး သတိရမှာဖြစ်ပါတယ်။ အဲဒါတွေကိုလည်း လူငယ်တွေကိုသိအောင် အတိုင်းအတာတစ်ခုထိ ပြောပေးစေချင်တယ်။ ကိုယ့်သမိုင်းကြောင်းကို ကိုယ်သိမှ ကိုယ့်အနာဂတ်ကို ဘယ်လိုဆောက်တည်သင့်သလဲ ဆိုတာကို ကျွန်မတို့ ဆုံးဖြတ်နိုင်မှာပါ။



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့်အဖွဲ့ လပွတ္တာ(ပင်လယ်လေး)တံတား ဖွင့်ပွဲအခမ်းအနားသို့ တက်ရောက်ရန် မော်တော်ယာဉ်များဖြင့် ရောက်ရှိလာရာ လမ်းတစ်လျှောက် ကျေးရွာများမှ ဒေသခံတိုင်းရင်းသားပြည်သူများက ကြိုဆိုနှုတ်ဆက်ကြစဉ်။

ကျွန်မတို့အတိတ်မှာဘာတွေဖြစ်ခဲ့လဲ။ ဘာတွေကိုရှောင်ရမလဲ။ နောင်မဖြစ်အောင် ဘယ်လိုရှောင်ရှားရမလဲဆိုတာတွေကို သိအောင်လိုသမိုင်းသင်တာပါ။ ကျွန်မနားလည်သလောက်က ကျောင်းက သမိုင်းဘာသာရပ်ကို သိပ်ပြီး စာမျက်နှာ ၄ သို့ \*

✽ စာမျက်နှာ ၃ မှ  
ကလေးတွေက မကြိုက်ကြဘူးလို့ဆို  
တယ်။ အဲဒါဆိုရင် ကျွန်မတို့ သမိုင်း  
သင်ပုံသင်နည်းကတော့ တစ်ခုခု  
လိုအပ်ချက်ရှိနေပြီလို့ ကျွန်မထင်ပါ  
တယ်။ သမိုင်းဆိုတာဟာ ဘယ်နှစ်  
တုန်းက ဘာဖြစ်ခဲ့တယ်။ ဘယ်တုန်း  
က ဘယ်မင်းတွေအုပ်ချုပ်ခဲ့တယ်။  
ဒါတွေကိုပဲ သင်တာမဟုတ်ပါဘူး။  
နိုင်ငံတစ်နိုင်ငံဟာ ဘယ်လိုပေါက်ဖွား  
လာသလဲ။ အဲဒီနိုင်ငံရဲ့ သမိုင်းလမ်း  
တစ်လျှောက်မှာ နိုင်ငံအတွင်းမှာ  
ဘယ်လိုပြဿနာတွေနဲ့ ရင်ဆိုင်ခဲ့ရ  
သလဲ။ ဘာကြောင့်ဒီလိုပြဿနာတွေနဲ့  
ရင်ဆိုင်ခဲ့ရသလဲဆိုတာကို လေးလေး  
နက်နက် လူတွေစဉ်းစားချင်အောင်  
လို့ စဉ်းစားတတ်အောင် သမိုင်းသင်  
ပေးရတာဖြစ်ပါတယ်။ ကိုယ့်နိုင်ငံရဲ့  
သမိုင်းကိုမသိရင် ကိုယ့်နိုင်ငံရဲ့  
အနာဂတ်က ဘယ်လိုဖြစ်သင့်သလဲ  
ဆိုတာ ဆုံးဖြတ်ဖို့ဟာ အင်မတန်မှခက်  
ပါလိမ့်မယ်။



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် လပွတ္တာ(ပင်လယ်လေး)တံတားပေါ်မှ ဖြတ်သန်းကြည့်ရှုပြီး ဒေသခံပြည်သူများအား ရင်းရင်းနှီးနှီးနှုတ်ဆက်စဉ်။

နောက်ပြန်မဆုတ်ရအောင်  
အခု ဧရာဝတီတိုင်းမှာဆိုရင် လူငယ်  
များဟာ အရင်တုန်းက ငြိမ်းချမ်းရေး  
မရှိခင်အခါတုန်းက ဧရာဝတီတိုင်းဟာ  
ဘယ်လိုနေခဲ့ရသလဲ။ အဲဒီမှာဆိုရင်  
အဘိုးတွေ အဘွားတွေခေတ်တုန်းက  
ပြေးလား။ လွှားလား မလုံမခြုံနဲ့နေခဲ့  
ရသလဲဆိုတာသိမှ ငါတို့ခေတ်မှာ ဒီလို  
ပြန်ပြီးတော့ နောက်ပြန်မဆုတ်ရ  
အောင် ဘယ်လိုနေရမလဲဆိုတာကို  
စဉ်းစားလို့ရမှာဖြစ်ပါတယ်။ ဧရာဝတီ  
တိုင်းမှာ အချို့ငြိမ်းချမ်းသွားပြီဆိုပေ  
မယ့်လည်း မငြိမ်းချမ်းတဲ့နေရာတွေ

နိုင်ငံဟာ စိန်ခေါ်မှုအမျိုးမျိုးနဲ့ ရင်ဆိုင်  
နေရတယ်။ ဒီစိန်ခေါ်မှုတွေရဲ့ အရင်း  
အမြစ်ကလည်း သမိုင်းမှာပဲရှိတာပဲ။  
အရင်တုန်းက ဖြစ်ခဲ့တဲ့ကိစ္စတွေရဲ့  
အကျိုးဆက်တွေကို ကျွန်မတို့ကနေ  
ဆက်ပြီးရင်ဆိုင်ရတယ်။ ကျော်လွှား  
ရတယ်။ ဖြစ်ပြီးသားဟာဖြစ်ပြီးပြီ။  
အခု အကောင်းဆုံးဖြစ်အောင်လို့  
ဆက်ပြီးသွားရမှာပဲ။ ဒါနဲ့ပတ်သက်လို့  
ကျွန်မပြောချင်တာက ကျွန်မတို့နိုင်ငံ

တခြားဘာနဲ့မှ မတူဘူးဆိုတာကို  
ကျွန်မတို့ နှလုံးသွင်းသင့်ပါတယ်။  
စစ်မှန်တဲ့ညီညွတ်မှုဆိုတာ  
နှလုံးသွင်းတယ်ဆိုတာ တကယ်  
နှလုံးသွင်းရမှာ။ ဘာဖြစ်လို့လဲဆိုတော့  
စစ်မှန်တဲ့ညီညွတ်မှုဆိုတာ နှလုံးသား  
ထဲကလာတဲ့ ညီညွတ်မှုပဲ။ အခုအတူတူ  
ထိုင်နေကြတယ်။ အတူတူထိုင်နေကြ  
တဲ့လူတွေက အပြင်ပန်းကကြည့်ရင်  
တညီတညွတ်တည်း ညီညီညာညာ

လုပ်မယ်ဆိုရင် ကျွန်မတို့ဟာ တကယ့်  
အင်အားကိုတွေကို ရရှိနိုင်မှာ မဟုတ်  
ပါဘူး။  
ဒါကြောင့် အခုတံတားနဲ့ပတ်သက်  
လို့ ကျွန်မစဉ်းစားပါတယ်။ တံတား  
ဆိုတာ တစ်နေရာကနေ တစ်နေရာ  
လွယ်လွယ်ကူကူနဲ့ ကူးနိုင်အောင်  
လုပ်ပေးတာပါ။ တံတားဆိုတာ အများ  
အထင်တော့ မြစ်တွေ၊ ချောင်းတွေကို  
ဖြတ်ပြီးသွားတဲ့ တံတားတွေပါ။ ရေထဲ

တစ်ချိန်တည်းမှာပဲ ဆောက်သွားဖို့ဟာ  
အင်မတန်မှအရေးကြီးပါတယ်။  
တံတားတစ်ခုဆောက်လိုက်ပြီဆိုရင်  
ဒီလိုတံတားကြီးဖြစ်သွားပြီ။ အသစ်  
ဆောက်တာပဲဖြစ်ဖြစ်၊ အဟောင်းကို  
ပြန်ပြီးသုံးလို့ရအောင် ပြင်တာပဲ  
ဖြစ်ဖြစ် ဒီလိုတံတားကြီးတစ်ခု  
ကြီးကြီးကျယ်ကျယ်ဖြစ်သွားပြီဆိုရင်  
ဒေသခံတွေက ဝမ်းသာကြတယ်။  
အားလုံးပိုင်းပြီးကြပြန်ကြတယ်။ အဲဒီ  
တော့ သူတို့သွားရလာရတာ၊ သူတို့  
နေထိုင်ရတာ သူတို့ဘဝတွေ ပိုပြီး  
တော့ပြေလည်သွားပြီဆိုပြီး အဲဒီလို  
သဘောထားကြတယ်။ အဲဒီအတိုင်းပဲ  
ကျွန်မတို့ အချင်းချင်းအကြားမှာ  
နှလုံးသားတံတားတွေသာ ဆောက်နေ  
မယ်ဆိုရင် ကျွန်မတို့နိုင်ငံအတွင်းမှာ  
သွားရလာရတာ၊ ချီတက်ရတာ၊  
အနာဂတ်ဆီကို ဦးတည်ရတာ  
အင်မတန်မှ ပိုပြီးတော့လွယ်လာမှာ  
ဖြစ်ပါတယ်။

မယ်။ ဒါမှ ကိုယ့်ရဲ့အင်အားကိုလည်း  
ကိုယ်အလှည့်စားမလုပ်တဲ့ အခြေ  
အနေကိုရောက်သွားမှာ။ ကိုယ်တန်ဖိုး  
ထားတဲ့ပစ္စည်းဆိုရင် အလှည့်စား  
မလုပ်ဘူး။ တန်ဖိုးထားရမှန်းသိရင်  
အလှည့်စားမလုပ်ဘူး။ ဒါကြောင့်မို့  
ကိုယ့်ရဲ့အင်အားတွေကို တန်ဖိုးထား  
ပါ။ အလှည့်စားမလုပ်ပါနဲ့။ နိုင်ငံ  
အတွက်သုံးပါ။ အားလုံးအတွက်သုံးပါ။

**ကျွန်မတို့ အချင်းချင်းအကြားမှာ နှလုံးသားတံတားတွေသာ ဆောက်နေမယ်ဆိုရင် ကျွန်မတို့နိုင်ငံအတွင်းမှာ သွားရလာရတာ၊ ချီတက်ရတာ၊ အနာဂတ်ဆီကို ဦးတည်ရတာ အင်မတန်မှ ပိုပြီးတော့လွယ်လာမှာ ဖြစ်ပါတယ်။**



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် ပြည်ထောင်စုဝန်ကြီးများ၊ တိုင်းဒေသကြီးဝန်ကြီးချုပ်နှင့် တာဝန်ရှိသူများ၊ တံတားတည်ဆောက်ရေး ဝန်ထမ်းများ၊ မြို့မိမြို့မများ၊ လူ့ရည်ချွန်ကျောင်းသား ကျောင်းသူများ စုပေါင်းမှတ်တမ်းတင်ပုံရိပ်ကြစဉ်။

ကျွန်မတို့နိုင်ငံတစ်လွှားမှာ ရှိသေး  
တယ်ဆိုတာ အားလုံးသိပြီးပဲဖြစ်ပါ  
တယ်။ အဲဒါကိုလည်း ကိုယ့်ရဲ့တိုင်း  
မှာဖြစ်နေသလိုပဲ ဂရုစိုက်စေချင်ပါ  
တယ်။ ကိုယ်ခံခဲ့ရတုန်းက ဘယ်လို  
ရှိသလဲ။ တခြားသူတွေခံခဲ့ရတာလည်း  
ကိုယ်ခံခဲ့ရတာနဲ့ အတူတူပဲ။ ကျွန်မတို့  
အားလုံးဟာ ဒီနိုင်ငံရဲ့သားသမီးတွေပဲ  
ဖြစ်တယ်။ ဒါကြောင့်မို့ သွေးရင်း  
သားရင်းလို့ပဲ တစ်ဦးအပေါ်တစ်ဦးကို  
စိတ်ထားဖို့ရာ အင်မတန်မှ အရေးကြီး  
ပါတယ်။

အနေနဲ့ နိုင်ငံတကာတရားရုံးမှာ  
ရင်ဆိုင်နေရတဲ့အချိန်မှာ ပြည်သူလူထု  
ကနေပြီးတော့ တစ်ခဲနက်ထောက်ခံ  
ပေးတာ၊ ဝန်းရံပေးတာအတွက်လည်း  
ကျေးဇူးတင်ပါတယ်ဆိုတာကို ကြိုတုန်း  
ပြောချင်ပါတယ်။ ဘာဖြစ်လို့လဲဆို  
တော့ ပြည်သူလူထုရဲ့ ထောက်ခံဝန်းရံ  
မှုဟာ ကျွန်မတို့အတွက် တကယ့်  
အင်အားတွေပဲ။ ဒီထောက်ခံဝန်းရံမှု  
တွေရှိတယ်ဆိုရင် ဘယ်လိုစိန်ခေါ်မှု  
မဆို ကျွန်မတို့ ရင်ဆိုင်နိုင်တယ်။  
ကျော်လွှားနိုင်တယ်။ ဘာဖြစ်လို့လဲ  
ကျွန်မတို့အချင်းချင်း ညီညွတ်မှုရှိ  
တယ်။ ညီညွတ်မှုရဲ့အင်အားဆိုတာ

ထိုင်နေကြတယ်။ သို့သော် စိတ်တွေ၊  
သဘောထားတွေ ကွဲလွဲနေတယ်ဆိုရင်  
ဒီလူအုပ်ကြီးဟာ တကယ့်အင်အား  
မဖြစ်တော့ဘူး။ ဆိုပါတော့ တစ်ခုခု  
အရေးအကြောင်းပေါ်တဲ့အခါ၊ တစ်ခုခု  
ဖြစ်တယ်ဆိုရင် ဒီအားလုံးဟာ ဒီအထဲ  
က အားလုံးညီညီညာညာဆိုရင် ညီညီ  
ညာညာနဲ့ဖြစ်တဲ့ကိစ္စကို ကျွန်မတို့  
ရင်ဆိုင်နိုင်တယ်။ ဒါပေမယ့်  
တစ်ယောက်တစ်ပေါက် လုပ်မယ်၊  
တစ်ယောက်တစ်ပေါက် စဉ်းစားမယ်၊  
ကိုယ့်အတွက်ပဲ ကိုယ်စဉ်းစားမယ်၊  
အများအတွက်မစဉ်းစားဘူး။ အားလုံး  
ကနေ အဆုံးအဖြတ်တွေနဲ့ ဖြစ်သလို

ကနေဖြတ်သွားရတာထက် ပိုပြီးတော့  
လွယ်အောင်၊ မြန်အောင်၊ ပိုပြီးတော့  
အများအတွက် အသုံးဖြစ်အောင်  
တံတားတွေ ဆောက်ထားတာဖြစ်ပါ  
တယ်။ ကျွန်မတို့ အချင်းချင်းကြားမှာ  
တံတားသဖွယ်ဆက်ထားတဲ့စိတ်ဓာတ်  
တွေဟာ ဒီလိုပါပဲ။ တစ်ဦးနဲ့တစ်ဦး  
ဆက်သွယ်နိုင်အောင်လို့၊ ပိုပြီးတော့  
ကောင်းကောင်းမွန်မွန်ဆက်သွယ်  
နိုင်အောင်၊ ပိုပြီးတော့ လွယ်လွယ်ကူကူ  
ဆက်သွယ်နိုင်အောင်၊ ပိုပြီးတော့အတူ  
တကွ ချီတက်နိုင်အောင်လို့ ဒါတွေဟာ  
ရုပ်ပိုင်းဆိုင်ရာ တံတားတွေလို့ပဲ  
စိတ်ပိုင်းဆိုင်ရာ တံတားတွေကိုလည်း

အကျိုးအမြတ်အနည်းဆုံး  
ဒါပေမယ့် တံတားတစ်ခုဆောက်  
တယ်ဆိုရင် အစိုးရကနေ ဦးဆောင်ပြီး  
ဆောက်ပေးတယ်။ တစ်ခါတလေ  
လည်း ကျွန်မတို့နိုင်ငံတစ်ဝန်းမှာဆိုရင်  
လမ်းပန်းဆက်သွယ်ရေးနဲ့ ပတ်သက်  
လို့ ပုဂ္ဂလိကနဲ့ အစိုးရနဲ့ပူးပေါင်းပြီး  
လုပ်တာတွေလည်း ရှိပါတယ်။  
ပုဂ္ဂလိကသက်သက်လုပ်တာတွေလည်း  
ရှိတယ်။ နိုင်ငံတော်အစိုးရက လုပ်ရ  
တာတွေလည်းရှိတယ်။ အဲဒီအထဲမှာ  
ဆိုရင် အကျိုးအမြတ်အနည်းဆုံး  
လုပ်ငန်းတွေကို နိုင်ငံတော်အစိုးရက  
လုပ်ရပါတယ်။ ဘာဖြစ်လို့လဲဆိုတော့  
အစိုးရဆိုတာ ပြည်သူလူထုအပေါ်  
ကနေ အကျိုးအမြတ်ရအောင်လုပ်ဖို့  
မဟုတ်ပါဘူး။ ပုဂ္ဂလိကစီးပွားရေး  
လုပ်ငန်းရှင်တွေကတော့ အတိုင်း  
အတာတစ်ခုအထိ အကျိုးအမြတ်  
ရှိအောင် လုပ်ရတယ်။ ဒါကိုလည်း  
ကျွန်မတို့ အပြစ်ဆိုစရာမဟုတ်ဘူး။  
ဘာဖြစ်လို့လဲဆိုတော့ ပုဂ္ဂလိက  
စီးပွားရေးတွေ ဖွံ့ဖြိုးမှာ တိုးတက်မှု  
လည်း ဒီနိုင်ငံရဲ့စီးပွားရေးဟာ ဖွံ့ဖြိုး  
တိုးတက်နိုင်မှာပါ။

အားလုံးဟာ သူ့နေရာနဲ့သူ နိုင်ငံကို  
အကျိုးပြုနိုင်ပါတယ်။ နိုင်ငံသူ  
နိုင်ငံသား တစ်ဦးချင်း၊ တစ်ဦးချင်းဟာ  
နိုင်ငံကိုအကျိုးပြုနိုင်ပါတယ်။ အဲဒါကို  
လည်း ကျွန်မက ယုံကြည်စေချင်တယ်။  
ကိုယ့်ရဲ့အင်အားကို ကိုယ်နားလည်ရ  
မယ်။ ယုံကြည်ရမယ်။ တန်ဖိုးထားရ  
မယ်။ ဒါမှ ကိုယ့်ရဲ့အင်အားကိုလည်း  
ကိုယ်အလှည့်စားမလုပ်တဲ့ အခြေ  
အနေကိုရောက်သွားမှာ။ ကိုယ်တန်ဖိုး  
ထားတဲ့ပစ္စည်းဆိုရင် အလှည့်စား  
မလုပ်ဘူး။ တန်ဖိုးထားရမှန်းသိရင်  
အလှည့်စားမလုပ်ဘူး။ ဒါကြောင့်မို့  
ကိုယ့်ရဲ့အင်အားတွေကို တန်ဖိုးထား  
ပါ။ အလှည့်စားမလုပ်ပါနဲ့။ နိုင်ငံ  
အတွက်သုံးပါ။ အားလုံးအတွက်သုံးပါ။



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် လပွတ္တာမြို့ ဒေသခံပြည်သူများနှင့် တွေ့ဆုံပွဲတွင် အမှာစကားပြောကြားစဉ်။

ဝ စာမျက်နှာ ၄ မှ ကိုယ့်မိသားစုအိမ်ကို တန်ဖိုးထားပါ။ ကိုယ့်နိုင်ငံ ကိုယ့်ပတ်ဝန်းကျင်ကို တန်ဖိုးထားစေချင်တယ်။

ကြိုးစားစေချင် အဲဒီလို ကျွန်မက ပြည်သူတွေကို သိပ်ပြီးတော့မြှောက်မော့ချင်တယ်။ တိုးတက်စေချင်တဲ့ အခါကျတော့ အားမရတာတွေ ရှိပေမယ့်လည်း တကယ်တော့ ကျွန်မ ကမ္ဘာတစ်ဝန်းမှာ ကြည့်လိုက်ရင် ကျွန်မတို့ရဲ့ပြည်သူ ပြည်သားတွေက စိတ်ရင်း အင်မတန် ကောင်းတယ်။ နွေးနွေးထွေးထွေး ရှိတယ်။ အရေးဆိုရင်လည်း စည်းလုံး တယ်ဆိုတဲ့ အဲဒီကောင်းတဲ့အချက်တွေ အင်အားတွေ တွေ့လာရပါတယ်။ အဲဒါတွေ တွေ့လာရတဲ့အခါကျတော့ ကျွန်မတို့နိုင်ငံရဲ့အလားအလာ အင်မတန် ကောင်းတယ်လို့ ယုံကြည်ပါတယ်။ ဒါပေမယ့် အလားအလာကောင်းရုံနဲ့ မပြီးဘူး။ ဒီကောင်းတဲ့ အလားအလာ တွေကို အကောင်အထည်ဖော်နိုင်ဖို့ ကျွန်မတို့မှာ ခွဲ၊ လုံ့လ၊ ဝီရိယ ရှိရပါလိမ့် မယ်။ အဲဒီဟာတွေအတွက်လည်း ကျွန်မတို့ပြည်သူတွေ ပိုပြီးကြိုးစား ကြပါ။ ကျွန်မတို့နိုင်ငံမှာ ဘာပဲလုပ် လုပ် တံတားတစ်ခုဆောက်တာပဲဖြစ် ဖြစ်၊ လမ်းတစ်ခုဖောက်တာပဲဖြစ်ဖြစ်၊ လျှပ်စစ်မီးရအောင် လုပ်တာပဲဖြစ်ဖြစ်၊ ဒါတွေကို ဝိုင်းဝန်းပြီး အတွက် ငါတို့အားလုံးပိုပြီးတော့ သာယာလုံခြုံ တဲ့ဘဝတစ်ခုဖြစ်ဖို့အတွက် ငါတို့ရဲ့ ပြည်သူ ပြည်သားတွေအားလုံး ပိုပြီး တော့စည်းလုံးညီညွတ်မှုအတွက်ဆိုပြီး အဲဒီလို စိတ်ထားပြီး တန်ဖိုးထားပါ။ လွယ်လွယ်မစဉ်းစားပါနဲ့။ ကျည်းကျည်း မြောင်းမြောင်းလေး မစဉ်းစားပါနဲ့။ ကျယ်ကျယ်ဝင့်ဝင့်စဉ်းစားပါ။ နှလုံး သားကနေ သဘောထားကြီးသလို ဦးနှောက်ကလည်း ကျယ်ပြန့်ပြီးတော့ အမြော်အမြင်ရှိအောင် ကျွန်မတို့ အားလုံး ကြိုးစားစေချင်ပါတယ်။

အဲဒါက ဘာဖြစ်လို့လဲဆိုတော့ ကျွန်မတို့ရဲ့ ဧရာဝတီတိုင်းဟာ ဟိုးအစက တည်းက လယ်ယာစိုက်ပျိုးရေးဘက် မှာ အင်မတန်မှ အားကြီးတဲ့တိုင်းတစ်ခု ဖြစ်ပါတယ်။ တစ်ချိန်တစ်ခါတုန်းက ဆိုရင် ကမ္ဘာ့ဆန်အိုးကြီးဆိုပြီး တင်စားပြီး ခေါ်ခဲ့ရတဲ့ တိုင်းတစ်ခုဖြစ် ပါတယ်။ ကျွန်မတို့ လေယာဉ်ပျံနဲ့ လာပြီး ကြည့်လိုက်တဲ့အခါကျတော့ အောက်မှာဆိုရင် ရေလမ်းတွေ အများ ကြီးတွေ့ရတယ်။ ဒီတိုင်းမှာဆိုရင် ရေသယ်စာတ အင်မတန်မှ ပေါကြွယ် ဝတယ်။ ဒါပေမယ့် ပေါကြွယ်ဝတဲ့ သယ်စာတကို ကိုယ်က မှန်မှန်ကန်ကန် နဲ့ ထိထိရောက်ရောက်သုံးမှသာလျှင် တကယ်တန်ဖိုးဖြစ်မှာပါ။ အဲဒါကို လည်း ကျွန်မတို့စဉ်းစားပါမယ်။ ဧရာဝတီတိုင်းမှာ ကိုယ့်ရဲ့အားသာချက် တွေကို ရုပ်ပိုင်းဆိုင်ရာအားသာချက် တွေကို စိတ်ပိုင်းဆိုင်ရာအားသာချက် တွေနဲ့ ပူးပေါင်းပြီးတော့ တိုးတက် ဖွံ့ဖြိုးအောင် လုပ်နိုင်တယ်ဆိုတာကို ကျွန်မတို့စဉ်းစားပါမယ်။

ပြည်ထောင်စုဖွား ကျွန်မတို့ ဧရာဝတီတိုင်းကို လာတယ်ဆိုရင် တိုင်းရင်းသားအမျိုး မျိုး တွေ့ရပါတယ်။ ချိတ်ဝတ်စုံလေး တွေနဲ့ ရိုးရာယဉ်ကျေးမှုအရ ကြုံတဲ့ အခါမှာ ကျွန်မအမြဲတမ်း ဝမ်းသာတယ်။ ကျွန်မတို့နိုင်ငံဟာ ပြည်ထောင်စုဆို တာ ကျွန်မထပ်တလဲလဲပြောနေတယ်။ ဘာဖြစ်လို့လဲဆိုတော့ ပြည်ထောင်စုဆို တဲ့ ဝေါဟာရတွေရဲ့ လှပတဲ့အဓိပ္ပာယ် ကို ကျွန်မတို့ပြည်သူတွေ နားလည်စေ ချင်တယ်။ စုပေါင်းပြီး တည်ထောင် ထားတဲ့ ပြည်ထောင်စုဆိုတာဟာ ဘယ်လောက်လှပတင့်တယ်လဲဆိုတာ ကို ကျွန်မတို့ရဲ့ ပြည်သူပြည်သားများ နားလည်စေချင်တယ်။ သဘောပေါက် စေချင်တယ်။ ယုံကြည်စေချင်တယ်။ ငါတို့က ပြည်ထောင်စုဖွားတွေ ဖြစ်တယ်ဆိုတာ နံပါတ်(၁) အဲဒါကို ဂုဏ်ယူရမယ်။ နောက်ပြီးတော့မှ ကိုယ်က မွန်တိုင်းရင်းသားဆိုလည်း မွန်တိုင်းရင်းသား၊ ကရင်တိုင်းရင်းသား ဆိုလည်း ကရင်တိုင်းရင်းသား၊ ဗမာ ဆိုလည်း ဗမာ ဒါတွေက နောက်မှ စဉ်းစားလို့ရတယ်။ ပထမဦးဆုံး စဉ်းစား ရမှာက ငါတို့က ပြည်ထောင်စုဖွား တိုင်းရင်းသားတွေ ဒီပြည်ထောင်စုကြီး

ကနေ မွေးထုတ်လိုက်တဲ့ သားသမီး တွေ၊ ဒီပြည်ထောင်စုကြီးကို ငါတို့ တစ်သက်တင်မက နောင်လာနောက် သားတွေကနေ ဆက်လက်ထိန်းသိမ်း ထားနိုင်ဖို့ ငါတို့ရဲ့ခေတ်မှာ အကောင်း ဆုံးဖြစ်အောင် လုပ်ကြမယ်ဆိုတဲ့ မာန် မာန်တွေပေါ့။ ငါတို့လုပ်နိုင်တယ်။ လုပ်မယ်။ အဲဒီလိုစိတ်တွေထား ပါ ကျွန်မအနေနဲ့ ဆော်ဩချင်ပါ တယ်။

လပွတ္တာလို မြန်မာနိုင်ငံက ဧရာဝတီ တိုင်းက မြို့လေးတစ်မြို့ဆိုတာလည်း ပြည်ထောင်စုရဲ့ ခွဲလို့ခွာလို့မရတဲ့


ယင်းနောက် လပွတ္တာမြို့နယ် ပြည်သူများကိုယ်စား ဒေသခံပြည်သူ တစ်ဦးက နိုင်ငံတော်အနေဖြင့် ယခု တံတား ပြန်လည်ပြုပြင်တည်ဆောက် ပေးသည့်အတွက် လပွတ္တာမြို့နယ် အတွင်း နေထိုင်ကြသည့် ဒေသခံ ပြည်သူများ၏ လူမှုရေး၊ စီးပွားရေး၊ ပညာရေး၊ ကျန်းမာရေး၊ လမ်းပန်း ဆက်သွယ်ရေးနှင့် ဒေသဖွံ့ဖြိုးရေး လုပ်ငန်းများ တိုးတက်လာမည်ဖြစ် သည့်အတွက် ကျေးဇူးတင်ရှိပါ ကြောင်း ပြောကြားသည်။

ထို့နောက် မြို့မိမြို့ဖ ဦးစိုးမြင့်နှင့် ဒေါက်တာမောင်မောင်အောင်၊ လပွတ္တာ

ကျောင်းသူများနှင့် စုပေါင်း မှတ်တမ်းတင် ဓာတ်ပုံရိုက်ကြသည်။ ထို့နောက် နိုင်ငံတော်၏အတိုင်ပင်ခံ ပုဂ္ဂိုလ်က လပွတ္တာ(ပင်လယ်လေး) တံတား ကမ္ဘာ့ဦးဆုံးကျောက်စာ တိုင်းကို စက်လှေတစ်စင်းဖြင့် ဖွင့်လှစ်ပေး ပြီး အမွှေးနံ့သာရည်ဖြင့် ပက်ဖျန်းပေး သည်။

ရင်းရင်းနှီးနှီး လိုက်လံနှုတ်ဆက် ယင်းနောက် နိုင်ငံတော်၏ အတိုင်ပင်ခံပုဂ္ဂိုလ်သည် တံတားပေါ် သို့ ဖြတ်သန်းကြည့်ရှုပြီး ဒေသခံ ပြည်သူများအား ရင်းရင်းနှီးနှီးလိုက်လံ နှုတ်ဆက်သည်။

တရုတ်နိုင်ငံမှ ကျွမ်းကျင်ပညာရှင်များ နှင့် တိုင်းတာစစ်ဆေးခဲ့ရာ ရရှိလာ သည့် ရလဒ်များအပေါ် အခြေခံ၍ လပွတ္တာ(ပင်လယ်လေး) ကြိုးတံတား ကို ကြိုဆိုမှုအဆင့် ၄ အဖြစ် သတ်မှတ် ခဲ့ပြီး ခွင့်ပြုတန်ချိန် တန်(၂၀)မှ (၁၄) တန်သာ ခွင့်ပြုခဲ့ကြောင်း၊ ထို့အတွက် ၂၀၁၈-၂၀၁၉ ခုနှစ် ဘဏ္ဍာနှစ်တွင် ပင်မကြိုးတံတားအပိုင်းအား ဖယ်ရှား ပြီး တန် (၆၀) ခံနိုင်ဝန်ရှိသည့် ဂျပန် နိုင်ငံနည်းပညာဖြင့် ထုတ်လုပ်သော Steel Box Girder များဖြင့် အစားထိုး ကာ ငွေကျပ်သန်းပေါင်း ၇၀၀၀ အကုန် အကျခံ အဆင့်မြှင့်တင် တည်ဆောက်



လပွတ္တာ(ပင်လယ်လေး)တံတားကို တွေ့ရစဉ်။

တန်ဖိုးဖြတ်လို့မရတဲ့ အစိတ်အပိုင်း တစ်ခုပဲဖြစ်ပါတယ်။ ကိုယ့်တန်ဖိုးကို ကိုယ်ယုံကြည်ပါ။ ကိုယ့်တန်ဖိုးကို ကိုယ်ဆက်ပြီးတော့ ထိန်းသိမ်းထားပါ။ ကျွန်မတို့က အားလုံးစုပေါင်းပြီးတော့ ငြိမ်းငြိမ်းချမ်းချမ်း ညီညီညွတ်ညွတ်နဲ့ ဆက်ပြီးတော့ ဒီနိုင်ငံကို တိုးတက် အောင်၊ ဖွံ့ဖြိုးအောင်၊ ငြိမ်းချမ်းအောင် လုပ်နိုင်တယ်ဆိုတဲ့ ယုံကြည်ချက်ကို လည်း ဘယ်တော့မှ လက်မလွှတ်ပါနဲ့ လို့ ပြောရင်းနဲ့ နိဂုံးချုပ်ပါတယ်။ အားလုံး ကျန်းမာချမ်းသာကြပါစေဟု ပြောကြားသည်။

မြို့နယ် အမှတ်(၁)အခြေခံပညာ အထက်တန်းကျောင်းနှင့် မြောင်းမြ မြို့နယ် အမှတ် (၁) အခြေခံပညာ အထက်တန်းကျောင်းမှ လူရည်ချွန် ကျောင်းသား ကျောင်းသူများက တံတားကို ဖဲကြိုးဖြတ်၍ ဖွင့်လှစ်ပေး ကြသည်။

ယင်းနောက် နိုင်ငံတော်၏ အတိုင်ပင်ခံပုဂ္ဂိုလ်၊ ပြည်ထောင်စု ဝန်ကြီးများ၊ တိုင်းဒေသကြီး ဝန်ကြီး ချုပ်နှင့် တာဝန်ရှိသူများသည် တံတား တည်ဆောက်ရေးဝန်ထမ်းများ၊ မြို့မိ မြို့ဖများ၊ လူရည်ချွန်ကျောင်းသား

လပွတ္တာ(ပင်လယ်လေး) ကြိုး တံတားကို ဆောက်လုပ်ရေးဝန်ကြီး ဌာန ပြည်သူ့ဆောက်လုပ်ရေးလုပ်ငန်း က ၁၉၉၆ ခုနှစ်တွင် စတင်တည် ဆောက်ခဲ့ပြီး ၁၉၉၈ ခုနှစ်တွင် ဖွင့်လှစ် နိုင်ခဲ့ကြောင်း၊ မူလခွင့်ပြုတန်ချိန် (၃၆) တန် ခွင့်ပြုခဲ့ရာမှ ၂၀၀၈ ခုနှစ် နာဂစ် မုန်တိုင်းတိုက်ခတ်ပြီးနောက် ခံနိုင် ရည်ကျဆင်းလာသည့်အတွက် တန် ပြီလတွင် မြောင်းမြကြိုးတံတားပျက် ကျခဲ့ပြီးနောက် လပွတ္တာ(ပင်လယ်လေး) ကြိုးတံတား၏ ကြိုဆိုမှုကို သိရှိနိုင်ရန်

ခဲ့ကြောင်းသိရသည်။ လပွတ္တာ(ပင်လယ်လေး)တံတားမှာ ယခင်ကြိုးတံတားကို ရေလယ်တိုင် များ ထည့်သွင်း၍ RC တိုင်းပိုင်ရေလယ် တိုင်တို့ကို တွဲဖက်အသုံးပြုတည်ဆောက် ထားပြီး Steel Box Girder တပ်ဆင်၍ အဆင့်မြှင့်တင်ထားကြောင်း၊ တံတား မှာ အရှည် ပေ ၁၃၄၀၊ အကျယ် ၃၀ ဒသမ ၅ ပေ၊ ရေလမ်းကင်းလွတ်အမြင့် ၂၉ ပေ၊ ရေလမ်းကင်းလွတ်အကျယ် ၁၉၂ ပေနှင့် တံတားခွင့်ပြုတန်ချိန် တန် (၆၀)ဖြစ်ကြောင်း သိရသည်။ စာမျက်နှာ ၆ သို့ ၀





ပြည်တွင်းရေးရာ

(၇၂)နှစ်မြောက် တပ်မတော်(ရေ)နေ့ အထိမ်းအမှတ် စစ်ရေယာဉ်များ တပ်တော်ဝင်ခြင်းအခမ်းအနား ကျင်းပ

နေပြည်တော် ဒီဇင်ဘာ ၂၄  
ယနေ့ကျရောက်သည့် (၇၂)နှစ်မြောက် တပ်မတော်(ရေ) နှစ်ပတ်လည်နေ့တွင် စစ်ရေယာဉ်များ တပ်တော်ဝင်ခြင်း အခမ်းအနားကို ရန်ကုန်မြို့ရှိ အမှတ်(၃) ရေတပ်ဆိပ်ခံတံတား၌ ကျင်းပရာ တပ်မတော်ကာကွယ်ရေး ဦးစီးချုပ် ဗိုလ်ချုပ်မှူးကြီး မင်းအောင်လှိုင် တက်ရောက်၍ ဂုဏ်ပြုအမှာစကား ပြောကြားသည်။



ရှင်းလင်းတင်ပြ  
အခမ်းအနားတွင် စစ်ဦးစီးအရာရှိ ချုပ်(ရေ) ဒုတိယဗိုလ်ချုပ်ကြီး မိုးအောင် က စစ်ရေယာဉ်ဆိုင်ရာအချက်အလက် များအား ရှင်းလင်းတင်ပြပြီး ရေတပ် သင်တန်းကျင်းပခြင်း၊ ဌာနချုပ် ဌာနချုပ်မှူးက ဗျူဟာစစ်ရေယာဉ်စုမှူးထံ စစ်ရေယာဉ် များနှင့်ပတ်သက်သော စာရွက်စာတမ်း များကို လွှဲပြောင်းပေးအပ်သည်။

အစီအစဉ်အတိုင်း ဆောင်ရွက်ကြသည်။ ယင်းနောက် တပ်မတော်ကာကွယ် ရေးဦးစီးချုပ်ထံသို့ ကာကွယ်ရေးဦးစီး ချုပ်(ရေ)က တပ်တော်ဝင်အခမ်းအနား အထိမ်းအမှတ် စစ်ရေယာဉ်ပုံစံငယ် များကို ဂါရဝပြုပေးအပ်သည်။ ထို့နောက် စစ်ဦးစီးအရာရှိချုပ်(ရေ) က တပ်တော်ဝင်စစ်ရေယာဉ်များအဖြစ် ကြေညာခြင်း၊ နိုင်ငံတော်အလံလွှင့် တင်ခြင်း၊ တပ်မတော်(ရေ) အလံလွှင့် တင်ခြင်း၊ တပ်တော်ဝင်အလံလွှင့်တင် ခြင်း၊ ခေါင်းလောင်းရှစ်ချက်တီးခြင်း နှင့် တပ်တော်ဝင်လုပ်ငန်းစဉ်များအား

အစီအစဉ်အတိုင်း ဆောင်ရွက်ကြသည်။ ယင်းနောက် တပ်မတော်ကာကွယ် ရေးဦးစီးချုပ်နှင့် အဖွဲ့ဝင်များသည် တပ်တော်ဝင်စစ်ရေယာဉ်များဖြစ်သော စစ်ရေယာဉ်(မုတ္တမ)၊ ကမ်းရိုးတန်း သယ်ယူပို့ဆောင်ရေး ရေယာဉ် (မြစ်ကြီးနား)၊ ၂၇ မီတာ အမြန်သွား ကင်းလှည့်ရေယာဉ်များ၊ ၂၆ မီတာ ပင်လယ်သွားတွဲ၊ ဆွဲရေယာဉ်များနှင့် မီတာ ၂၀ မြစ်တွင်းသွား ကင်းလှည့်ရေ ယာဉ်များအား ကြည့်ရှုစစ်ဆေးသည်။ ထို့နောက် တပ်မတော်ကာကွယ်ရေး

ဦးစီးချုပ်သည် တက်စုသုံးထောက်ပံ့ရေး ရေယာဉ် (Multi Purpose Vessel- MPVS)ပေါ်ရှိ အလေးပြုခံစင်မြင့်၌ ဂုဏ်ပြုတပ်ဖွဲ့၏ အလေးပြုခြင်းကို ခံယူပြီး ဂုဏ်ပြုတပ်ဖွဲ့အား စစ်ဆေး သည်။ ယင်းနောက် တပ်မတော် ကာကွယ်ရေးဦးစီးချုပ်အား ဖရီးဂိတ် စစ်ရေယာဉ်-အောင်ဇေယျ ဦးဆောင် သော ဖရီးဂိတ်စစ်ရေယာဉ် - ကျန်စစ် သား၊ ဖရီးဂိတ်စစ်ရေယာဉ် - ဆင်ဖြူ ရှင်၊ ကော်ဗက်စစ်ရေယာဉ် - တပင် ရွှေထီး၊ ကော်ဗက်စစ်ရေယာဉ် - ဘုရင့် နောင်နှင့် အမြန်သွားတိုက်ခိုက်ရေး ရေယာဉ်များက Single Line Forma- tion ပုံစံဖြင့် ပုံပြုမောင်းနှင်ပြီး ချီတက် အလေးပြုကြသည်။

တည်ဆောက်ခဲ့ချိန်တွင် ပါဝင် ဆောင်ရွက်ခဲ့သည့် အရာရှိ၊ စစ်သည် များအတွက် ဂုဏ်ပြုမှတ်တမ်းလွှာနှင့် ဂုဏ်ပြုချီးမြှင့်ငွေများကိုလည်းကောင်း ပေးအပ်ချီးမြှင့်သည်။ ဂုဏ်ပြုအမှာစကားပြောကြား ထို့နောက် တပ်မတော်ကာကွယ်ရေး ဦးစီးချုပ်က ဂုဏ်ပြုအမှာစကား ပြောကြားသည်။ ညနေပိုင်းတွင် တပ်မတော်ကာကွယ် ရေးဦးစီးချုပ်နှင့် အဖွဲ့ဝင်များသည် အမှတ်(၃) ရေတပ်ဆိပ်ခံတံတားမှ

ဧရာဝတီရေတပ်စခန်း ဌာနချုပ်သို့ စစ်ရေယာဉ် ရတနာပုံဖြင့် ထွက်ခွာပြီး ဧရာဝတီရေတပ်စခန်း ဌာနချုပ်ရှိ (၇၂)နှစ်မြောက် တပ်မတော်(ရေ) အထိမ်းအမှတ်ပြခန်းအား ဖဲကြိုးဖြတ် ဖွင့်လှစ်ပေးကာ အထိမ်းအမှတ်ပြခန်း များနှင့် ရေတပ်စခန်းဌာနချုပ်အလိုက် ပြခန်းများအား လှည့်လည်ကြည့်ရှုကြ ကြောင်း တပ်မတော်ကာကွယ်ရေး ဦးစီးချုပ်ရုံး၏ သတင်းထုတ်ပြန်ချက် အရ သိရသည်။

သတင်းစဉ်

"ချည်" ရုပ်ရှင်ကို ဒီဇင်ဘာ ၂၆ ရက်တွင် ရုံတင်ပြသမည်

ရန်ကုန် ဒီဇင်ဘာ ၂၄  
ကယန်းတိုင်းရင်းသားတို့၏ ဓလေ့၊ လူနေမှုဘဝနှင့် သဘာဝ အလှအပန်းများကို ပုံဖော်ရိုက်ကူးထားသည့် "ချည်" ရုပ်ရှင် ၏အထူးပြပွဲကို ဒီဇင်ဘာ ၂၃ ရက်ညပိုင်းက ရန်ကုန်မြို့ သမ္မတရုပ်ရှင်ရုံတွင်ပြသပြီး ဒီဇင်ဘာ ၂၆ ရက်တွင် တစ်နိုင်လုံးရုံ အဆင့်မြင့်ရုပ်ရှင်ရုံများတွင် ရုံတင်ပြသွား မည်ဖြစ်ကြောင်း သိရသည်။  
ဤရုပ်ရှင်တွင် ဇာတ်ညွှန်းဇာတ်လမ်း မင်းခိုက်စိုးစံ၊ ထက်မြက်နိုင်ဇင်၊ ဒါရိုက်တာ ညွန့်မြန်မာညီညီအောင်၊ သရုပ်ဆောင် အကယ်ဒမီ ဇေတု၊ အကယ်ဒမီ သက်မွန်မြင့်၊ ရွှေသမီး၊ ဇော်ဇော်နှင့် သရုပ်ဆောင်ပေါင်းများစွာ ပါဝင် သရုပ်ဆောင်ထားပြီး အောင်တိုင်းကျော်ရုပ်ရှင်ထုတ်လုပ် ရေးက ထုတ်လုပ်ထားသည်။  
"ကယန်းရိုးရာဓလေ့က ဆရာမင်းခိုက်စိုးစံနဲ့ ဆရာမ မထက်မြက်နိုင်ဇင်တို့ရဲ့လေ့လာမှုအားကြောင့်ပါ။ အောင်ပန်း နဲ့လှိုင်ကော်မှာ ရိုက်ထားပါတယ်။ ကျွန်တော်တို့နိုင်ငံမှာ လူမျိုးပေါင်း ၁၃၅ မျိုးရှိတာ လက်လှမ်းမီသလောက် ရိုက်ဦး မှာပါ။ ဓာတ်ပုံတွေ၊ စာသားတွေက ပရိသတ်စိတ်ဝင်စားတဲ့ စာသားဖြစ်နေလို့ ကြိုက်နှစ်သက်မယ်လို့ ကျွန်တော်အာမခံ ပါတယ်"ဟု ဒါရိုက်တာ ညွန့်မြန်မာညီညီအောင်က ပြောသည်။  
"ကယန်းဒေသမှာ သွားရိုက်တာဆိုတော့ အသစ် အဆန်းဖြစ်သွားတာပေါ့။ သူတို့ရဲ့ဓလေ့ရိုးရာ၊ အလှတွေ၊ နေပုံထိုင်ပုံတွေ၊ အဝတ်အစားတွေက အသစ်အဆန်းတွေ အဖြစ် မြင်ရတယ်။ သဘောကျတယ်။ ဒါရိုးပေးတဲ့ တန်ဖိုးရှိတဲ့ အရာတွေပဲ။ သူတို့ရိုးရာလေးတွေ တန်ဖိုးထားတာက အခု ချိန်အထိ ရိုးရာဝတ်စုံလေးတွေ ဝတ်နေသေးတယ်။ သူတို့ အဲဒီရွာလေးမှာပဲ နေတယ်။ သူတို့ထိန်းသိမ်းနိုင်တယ်။ ဒီကား မှာ ကိုယ့်နိုင်ငံရဲ့အလှအပတွေ ပြခွင့်ရလို့ ဝမ်းသာပါတယ်" ဟု အကယ်ဒမီသက်မွန်မြင့်က ပြောသည်။ သန့်ဇင်ဝင်း

ရန်ကုန်ကက်သလစ်ဂိုဏ်းချုပ်ဆရာတော် ကာဒီနယ်ချားလ်စ်ဘို၏ ခရစ္စမတ်သတင်းစကား

နေပြည်တော် ဒီဇင်ဘာ ၂၄  
မြန်မာနိုင်ငံမှ ကျွန်ုပ်၏ ညီအစ်ကိုမောင်နှမတစ်ဦးစီတိုင်းသည် ငြိမ်းချမ်းရေးနှင့် ပြန်လည်သင့်မြတ်ခြင်းသံတမန်ဖြစ်ပါစေကြောင်း ရန်ကုန်ကက်သလစ်ဂိုဏ်းချုပ် ဆရာတော် ကာဒီနယ်ချားလ်စ်ဘိုက ဒီဇင်ဘာ ၂၁ ရက်တွင် ၂၀၁၉ ခရစ္စမတ်သတင်း စကားအဖြစ် ပြောကြားခဲ့သည်။  
ထို့ပြင် ဘုရားသခင်သည် မြန်မာနိုင်ငံအပေါ် လွန်စွာရက်ရက်ရောရောပေးသနား တော်မူခဲ့ပြီးဖြစ်ကြောင်း၊ တိုင်းရင်းသားလူမျိုးတိုင်းတွင် ကျက်သရေနှင့်ပြည့်စုံသော သူများ၊ သဘာဝသယံဇာတများ၊ ဘာသာသာသနာထွန်းကားခြင်းများ ရှိနေခဲ့ကြောင်း၊ ထိုအရာများကို တစ်ပါးသူတို့ပင် အားကျလျက်ရှိကြောင်း၊  
ထိုကဲ့သို့ ကောင်းကျိုးချမ်းသာများစွာရှိနေပါသော်လည်း ကမ္ဘာက မြန်မာနိုင်ငံကို သိသည့်ပုံစံမှာ ကွဲပြားနေကြောင်း၊ မြန်မာနိုင်ငံကို နိုင်ငံတကာတရားရုံး၌ပင် တရားစွဲ ခဲ့ကြကြောင်း၊ ပြင်းထန်သောစကားလုံးများဖြင့် ဤနိုင်ငံကို တိုက်ခိုက်ခဲ့ကြကြောင်း၊ ကမ္ဘာနိုင်ငံများအနေဖြင့် မြန်မာနိုင်ငံ၏ ဒီမိုကရေစီနိုင်ငံတော်သစ် တည်ဆောက်မှုအခြေအနေကို ပိုမိုနားလည်ရန်လိုအပ်မှုနှင့်ပတ်သက်၍ မြန်မာနိုင်ငံမှ လူများ ဒုက္ခခံစားနေရခြင်းအပေါ် ကမ္ဘာက စိုးရိမ်ပူပန်သည်ကို မြန်မာနိုင်ငံနားလည်ရန်

လိုအပ်ကြောင်း၊ တစ်ချိန်တည်းမှာပင် ကမ္ဘာက မြန်မာနိုင်ငံကို ပိုမိုနားလည်ရန်လိုအပ် ကြောင်း၊ နိုင်ငံတစ်ခုအနေဖြင့် မြန်မာနိုင်ငံသည် မိမိ၏လုံခြုံရေးအတွက် ပြုလုပ်အပ် သောအစီအမံများရှိကြောင်း၊ ကမ္ဘာတစ်ဝန်းလုံးမှ နိုင်ငံများတွင် မိမိတို့၏လုံခြုံရေး အစီအမံကိုယ်စီရှိကြောင်း၊ ဤတိုင်းပြည်၌ ကြုံတွေ့နေရသော ဒီမိုကရေစီရုန်းကန်မှုကို ကမ္ဘာကနားလည်ရန်လိုအပ်ကြောင်း၊ စစ်မှန်သောဒီမိုကရေစီရေးအတွက် ရုန်းကန် နေရသော ဤတိုင်းပြည်ကို နိုင်ငံတကာအသိုက်အဝန်းက တွဲကူရန်လိုအပ်ကြောင်း၊ ယခုအခါ မြန်မာနိုင်ငံတော်သစ်ကို ပြန်လည်အရေးယူရန်ကြိုးစားနေကြကြောင်း၊ ယင်းအတွက် ထိခိုက်ရသူတို့မှာ ပြည်သူများသာဖြစ်ကြောင်း။  
မြန်မာနိုင်ငံသားများအတွက် နိုင်ငံတကာအသိုက်အဝန်းက ပြုလုပ်ပေးသင့်သော အရာမှာ ဖြစ်တင်ရှုတ်ချခြင်းမဟုတ်ဘဲ နားလည်မှုရှိခြင်း၊ အကြံပေးခြင်း၊ ဖေးမတွဲကူ ခြင်းများသာဖြစ်ကြောင်း၊ သာမန်ပြည်သူလူထုကို ထည့်တွက်ခြင်းမရှိဘဲ ပိတ်ဆို့အရေး ယူမှုများပြုလုပ်ပါက မြန်မာပြည်သားတို့အပေါ် ကမ္ဘာကထားသည့်စေတနာကို မှန်ကန်စွာအဓိပ္ပာယ်ကောက်နိုင်လိမ့်မည်မဟုတ်ကြောင်း၊ ယင်းသည်ပင် ခရစ္စမတ် သတင်းစကားဖြစ်ကြောင်း ထည့်သွင်းပြောကြားခဲ့သည်။

တာရာ

○ မြန်မာမှ  
ကိုကိုညီမူကြောင်း လေ့လာသူများက ပြောသည်။ လမ်းမကြီးစီမံကိန်းတစ်ခုအတွက် အတိုးနှုန်းမှာ သုည ဒသမ ၁ ရာခိုင်နှုန်းသာရှိကြောင်း၊ စီမံကိန်းများက မဟာမဲခေါင်ဒေသခွဲ ဖွံ့ဖြိုးတိုးတက်ရေးကို အထောက်အကူပြုစေရန် ထိုင်းနိုင်ငံက အလိုရှိကြောင်း အိမ်နီးချင်းတိုင်းပြည်များ စီးပွားရေးဖွံ့ဖြိုးတိုးတက်မှု ပူးပေါင်းဆောင်ရွက်ရေးအေဂျင်စီ၏အကြံအကံ ပီရာမက်စ်ဗုဒ္ဓိတို့ကိတ်ရတ်ခံက ပြောကြားသည်။  
စိတ်ဝင်စား  
မြန်မာနိုင်ငံ ထားဝယ်အထူးစီးပွားရေးဇုန်နှင့် ထိုင်းနိုင်ငံ ကန်ချာဘူရီရှိ နမ်ပူရွန်တို့ကို ချိတ်ဆက် ပေးရန် ၁၃၈ ကီလိုမီတာရှည်လျားသော လမ်းမကြီးတစ်ခုကို ဘတ်ငွေ လေးဘီလီယံ အကုန်အကျခံ၍ ဖောက်လုပ်မည်ဖြစ်သည်။ မြန်မာအစိုးရက အဆိုပါလမ်းမကြောင်းဖောက်လုပ်ရန် စိတ်ဝင်စားနေကြောင်း ပီရာမက်စ်က ပြောသည်။ ထားဝယ်ရေနက်ဆိပ်ကမ်းမှတစ်ဆင့် ထိုင်းနိုင်ငံနှင့် ဘင်းစတက် (BIMSTEC) အဖွဲ့ဝင် တိုင်းပြည်များကြား ချိတ်ဆက်မှုတစ်ခုအဖြစ် ထိုလမ်းမသည်ကြီးကို အသုံးပြုရန် မြန်မာနိုင်ငံက မျှော်လင့်နေသည်။  
ကန်ချာဘူရီပြည်နယ်မှာ မြန်မာနိုင်ငံသို့သွားရောက်ရာ အရေးပါသောဝင်ပေါက်တစ်ခုအဖြစ် ထိုင်းနိုင်ငံက ယူဆသည်။ ထိုင်းအစိုးရက လက်ရှိတွင် နွန်သာဘူရီပြည်နယ်၊ ဘန်ရှင်နှင့် အနောက်ပိုင်း ပြည်နယ်ကို ဆက်သွယ်ပေးသော အရှည် ၉၆ ကီလိုမီတာရှိ မော်တော်ကားလမ်းတစ်ခု ဖောက်လုပ် လျက်ရှိသည်။  
ကိုးကား - ဗန်ကောက်ပို့စစ်၊ ဘာသာပြန် - ကျော်ထိုက်စိုး

ဂျပန်နိုင်ငံမှ လှူဒါန်းသော စက်ဘီးအစီး ၁၀၀ မင်းတပ်မြို့ပေါ်ရှိ အခြေခံပညာကျောင်းများသို့ အချိုးကျခွဲဝေပေးမည်  
မင်းတပ် ဒီဇင်ဘာ ၂၄  
ဂျပန်နိုင်ငံမှလှူဒါန်းသော စက်ဘီးအစီး ၁၀၀ ကို အခြေခံပညာဦးစီး ဌာန မြို့နယ်ပညာရေးမှူးရုံးမှကြီးမှူး၍ မင်းတပ်မြို့ပေါ်ရှိ အခြေခံ ပညာကျောင်းများသို့ ဇန်နဝါရီ ၃ ရက်တွင် အချိုးကျခွဲဝေပေး မည်ဖြစ်သည်။  
ယင်းနေ့တွင် မင်းတပ်မြို့ပေါ်ရှိ အခြေခံပညာကျောင်းများ၌ ပြည်နယ်အဆင့် ကာယ၊ ဉာဏ်ဖြင့်ပွဲတွင် ဆုရရှိသော ကျောင်းသား ကျောင်းသူများနှင့် စာတော်၍ ကျောင်းနှင့်အလှမ်းဝေးကာ သွားလာ ရေးခက်ခဲသော ကျောင်းသား ကျောင်းသူများကို ဦးစားပေးခွဲဝေပေး မည်ဖြစ်ကြောင်း အခြေခံပညာဦးစီးဌာန မြို့နယ်ပညာရေးမှူးရုံးမှ မြို့နယ်ပညာရေးမှူး ဦးနိန်ဟုန်းထံမှ သိရသည်။  
ခွီရိုနီး(ခရိုင်ပြန်/ဆက်)



# ၂၀၁၉-၂၀၂၀ ပညာသင်နှစ် အခြေခံပညာကျောင်းသားအားကစားပွဲတော်ဖွင့်ပွဲ ကျင်းပ



နေပြည်တော် ဒီဇင်ဘာ ၂၄  
၂၀၁၉-၂၀၂၀ ပညာသင်နှစ်၊ အခြေခံ  
ပညာကျောင်းသားအားကစားပွဲတော်  
ဖွင့်ပွဲအခမ်းအနားကို ယနေ့ညနေ ၃  
နာရီတွင် နေပြည်တော် ဝဏ္ဏသိဒ္ဓိမိုးလုံ  
လေလုံအားကစားကွင်း (B) ရုံတွင်  
ကျင်းပသည်။

ရှေးဦးစွာ ပညာရေးဝန်ကြီးဌာန  
ပြည်ထောင်စုဝန်ကြီး ဒေါက်တာ  
မျိုးသိမ်းကြီးက ကျောင်းသား ကျောင်း  
သူ လူငယ်များ၏ ကိုယ်ရောစိတ်ပါ  
ကျန်းမာကြံ့ခိုင်သန်စွမ်းစေရန် အခြေခံ  
ပညာကျောင်းအဆင့်၊ မြို့နယ်အဆင့်၊  
ခရိုင်အဆင့်၊ တိုင်းဒေသကြီး၊ ပြည်နယ်  
အဆင့်၊ နိုင်ငံတော်အဆင့်အထိ  
ကျောင်းသားအားကစားပြိုင်ပွဲများကို  
အဆင့်ဆင့်ကျင်းပနေပြန်ကြောင်း၊  
ယခုကျင်းပသည့် အားကစားပြိုင်ပွဲမှ  
နိုင်ငံတော်က အားထားရသည့်  
လက်ရွေးစင်အားကစားမောင်မယ်များ

ပေါ်ထွက်လာရေး မျှော်မှန်းပါကြောင်း၊  
အခြေခံပညာကျောင်းသားအားကစား  
ပွဲတော်များကို ၁၉၉၀ ပြည့်နှစ် ပထမ  
အကြိမ်မှစ၍ ၁၉၉၈ ခုနှစ် အဋ္ဌမ  
အကြိမ်အထိ ပြည်နယ်နှင့် တိုင်း  
ဒေသကြီးအသီးသီးတွင်လည်းကောင်း၊  
၂၀၁၁ ခုနှစ်နှင့် ၂၀၁၂ ခုနှစ်တွင်  
နေပြည်တော်တွင် လည်းကောင်း  
ကျင်းပပေးခဲ့ပြီး ယင်းနောက်ပိုင်း  
ကျင်းပပေးနိုင်ခဲ့ခြင်းမရှိဘဲ ယခုနှစ်မှ  
စ၍ ဘောလုံး၊ ဘော်လီဘော၊ ပြေးခုန်ပစ်  
နှင့် ပိုက်ကျော်ခြင်းပြိုင်ပွဲများ ထည့်သွင်းပြီး  
ပြန်လည်ကျင်းပခြင်းဖြစ်ပါကြောင်း။  
၂၀၂၀ ပြည့်နှစ် ဖိလစ်ပိုင်နိုင်ငံ  
တွင်ကျင်းပမည့် (၁၂) ကြိမ်မြောက်  
အာဆီယံကျောင်းသား အားကစား  
ပွဲတော်အား မြန်မာနိုင်ငံကိုယ်စားပြု  
သွားရောက် ယှဉ်ပြိုင်သည့်အခါ  
အောင်မြင်မှုရရှိစေရေးအတွက်လည်း  
ရည်ရွယ်ကာ ကျင်းပခြင်းဖြစ်ပါကြောင်း။

ကျောင်းသားအားကစားပွဲတော်  
တွင် ပါဝင်ယှဉ်ပြိုင်ခြင်းဖြင့် အားကစား  
အပေါ် ချစ်မြတ်နိုးတတ်သည့်အလေ့  
အကျင့်များရရှိပြီး အားကစားသမား  
အချင်းချင်းလည်း ချစ်ကြည်ရင်းနှီးမှုကို  
ရရှိမည်ဖြစ်ပါကြောင်း၊ အားကစား  
မောင်မယ်များအနေဖြင့် မိမိတို့  
တိုင်းဒေသကြီး၊ ပြည်နယ်ဂုဏ်ကို  
သာမက နိုင်ငံတော်၏ဂုဏ်သိက္ခာကိုပါ  
ဖော်ဆောင်နိုင်သည့် လက်ရွေးစင်  
အားကစားသမားများ ဖြစ်အောင်  
ကြိုးစားကြရန် တိုက်တွန်းပါကြောင်း  
စသည်ဖြင့် အဖွင့်အမှာစကားပြော  
ကြားသည်။

ထို့နောက်အခြေခံပညာဦးစီးဌာန  
ဒုတိယညွှန်ကြားရေးမှူးချုပ် ဒေါက်တာ  
တင်မောင်ဝင်းက အမှာစကား  
ပြောကြား၍ ကျောင်းသားအားကစား  
ပွဲတော်အား ဖွင့်လှစ်ပေးသည်။  
ယင်းနောက် ကျောင်းသား

# ကန့်ကွက်နိုင်ကြောင်း အများသိစေရန် ကြေညာခြင်း

၁။ ရှမ်းပြည်နယ်(မြောက်ပိုင်း)၊ လားရှိုးမြို့၊ ရပ်ကွက် (၁)၊ အေးချမ်း  
သာယာလမ်းသွယ် (၂)၊ နယ်မြေ(၇)၊ အိမ်အမှတ် (၁၈၈)တွင် ပါတီရုံးချုပ်  
တည်ရှိသော ကချင်အမျိုးသားပါတီ (Kachin National Party) က နိုင်ငံရေး  
ပါတီများ မှတ်ပုံတင်ခြင်းဥပဒေပုဒ်မ ၅ အရ နိုင်ငံရေးပါတီအဖြစ် မှတ်ပုံတင်  
ခွင့်ပြုရန် ၁၇-၁၂-၂၀၁၉ ရက်နေ့တွင် လျှောက်ထားလာပါသည်။ ယင်းသို့  
လျှောက်ထားရာတွင် ပါတီအမည်၊ အလံနှင့် တံဆိပ်တို့ကို ဖော်ပြပါအတိုင်း  
အသုံးပြုမည်ဖြစ်ကြောင်း တင်ပြလာပါသည်။

၂။ ယင်းအဖွဲ့အစည်းက အသုံးပြုမည့် ပါတီအမည်၊ အလံနှင့် တံဆိပ်  
တို့ကို ကန့်ကွက်လိုက် ယခုကြေညာသည့်နေ့မှစ၍ (၇) ရက်အတွင်း ခိုင်လုံ  
သောအထောက်အထားများဖြင့် ပြည်ထောင်စုရွေးကောက်ပွဲကော်မရှင်သို့  
ကန့်ကွက်နိုင်ပါကြောင်း၊ နိုင်ငံရေးပါတီများမှတ်ပုံတင်ခြင်း နည်းဥပဒေ  
၁၄ (ဃ) အရ အများသိစေရန် ကြေညာအပ်ပါသည်။

ကချင်အမျိုးသားပါတီ (Kachin National Party) ၏ အလံပုံစံ



ကချင်အမျိုးသားပါတီ (Kachin National Party) ၏ တံဆိပ်ပုံစံ



ပြည်ထောင်စုရွေးကောက်ပွဲကော်မရှင်

# ပြည်ထောင်စုဝန်ကြီး ဦးသောင်းထွန်း ဂျပန်အထက်လွှတ်တော်အမတ်နှင့်အဖွဲ့အား လက်ခံတွေ့ဆုံ

နေပြည်တော် ဒီဇင်ဘာ ၂၄  
ရှင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီး  
ဌာန ပြည်ထောင်စုဝန်ကြီး ဦးသောင်းထွန်းသည် ဂျပန်နိုင်ငံ  
အထက်လွှတ်တော်အမတ်နှင့် ညွှန်ပေါင်းအစိုးရအဖွဲ့မှ  
Komeito ပါတီ၏ Chief Representative ဖြစ်သူ  
Mr. Yamaguchi Natsuo နှင့်အဖွဲ့အား ယနေ့နံနက်ပိုင်းတွင်  
နေပြည်တော်ရှိ ရှင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်  
ရေးဝန်ကြီးဌာန၌ လက်ခံတွေ့ဆုံသည်။

အမြင်ချင်းဖလှယ်ဆွေးနွေး  
ထိုသို့တွေ့ဆုံစဉ် ပြည်ထောင်စုဝန်ကြီးနှင့် ဂျပန်နိုင်ငံ  
အထက်လွှတ်တော်အမတ်တို့သည် မြန်မာ-ဂျပန်ပူးပေါင်း  
တည်ထောင်ထားသော သီလဝါအထူးစီးပွားရေးဇုန်၏

တိုးတက်အောင်မြင်မှုများအပေါ် ဝမ်းမြောက်ကြပါကြောင်း  
နှင့် နှစ်နိုင်ငံကုန်သွယ်မှုနှင့် ရင်းနှီးမြှုပ်နှံမှုများ ပိုမိုတိုးတက်  
စေရေးဆိုင်ရာကိစ္စရပ်များကို ဆွေးနွေးသည်။ ထို့အတူ  
မြန်မာ-ဂျပန် နှစ်နိုင်ငံဆက်ဆံရေး ဆက်လက်တိုးမြှင့်သွား  
ရေး၊ မြန်မာပြည်သူများ၏ လူမှုဘဝဖွံ့ဖြိုးတိုးတက်စေရေး  
အတွက် ဂျပန်နိုင်ငံမှ ဖွံ့ဖြိုးတိုးတက်မှုအကူအညီများ  
ဆက်လက်ပံ့ပိုးကူညီသွားရေး၊ မြန်မာနိုင်ငံ၏ငြိမ်းချမ်းရေး  
နှင့် အမျိုးသားပြန်လည်သင့်မြတ်ရေး၊ ဒီမိုကရေစီအသွင်  
ကူးပြောင်းရေးလုပ်ငန်းစဉ်များတွင် ဂျပန်နိုင်ငံမှ ဆက်လက်  
အကူအညီပေးအပ်သွားရေးနှင့်စပ်လျဉ်း၍ ရင်းနှီးပွင့်လင်းစွာ  
အမြင်ချင်းဖလှယ်ဆွေးနွေးခဲ့ကြသည်။

သတင်းစဉ်



# ဒုတိယဝန်ကြီး ဒေါက်တာထွန်းနိုင် ရန်ကုန်မြို့ရှိ သဘာဝဓာတ်ငွေ့အရောင်းဆိုင်များအား ကြည့်ရှုစစ်ဆေး

နေပြည်တော် ဒီဇင်ဘာ ၂၄  
လျှပ်စစ်နှင့်စွမ်းအင်ဝန်ကြီးဌာန ဒုတိယဝန်ကြီး ဒေါက်တာ  
ထွန်းနိုင်သည် ယနေ့နံနက်ပိုင်းတွင် ရန်ကုန်တိုင်းဒေသကြီး  
အတွင်း မြန်မာ့ရေနံနှင့် သဘာဝဓာတ်ငွေ့လုပ်ငန်း  
လက်အောက်ရှိ မော်တော်ယာဉ်သုံးသဘာဝဓာတ်ငွေ့  
အရောင်းဆိုင် သုံးဆိုင်တွင် မော်တော်ယာဉ်များသို့ CNG  
ဖြန့်ဖြူးရောင်းချနေမှုများကို သွားရောက်ကြည့်ရှုစစ်ဆေးသည်။

ရှေးဦးစွာ မင်္ဂလာဒုံမြို့နယ်ရှိ မော်တော်ယာဉ်သုံး  
သဘာဝဓာတ်ငွေ့အရောင်းဆိုင် အမှတ်(၀၀၈) ပုလဲသို့  
ရောက်ရှိပြီး သဘာဝဓာတ်ငွေ့လျှောက်ဖြည့်တင်းသော  
ယာဉ်မောင်းများအား တွေ့ဆုံ၍ ဓာတ်ငွေ့ဝယ်ယူဖြည့်တင်း  
ရာတွင် ကြုံတွေ့ရသော အခက်အခဲများကို မေးမြန်း၍  
လိုအပ်သည်များအား ပူးပေါင်းဆောင်ရွက်ပေးသည်။  
ထို့နောက် ဒုတိယဝန်ကြီးနှင့်အဖွဲ့သည် မှော်ဘီမြို့နယ်ရှိ

မော်တော်ယာဉ်သုံးသဘာဝဓာတ်ငွေ့အရောင်းဆိုင် အမှတ်  
(၀၄၂) ထောက်ကြန့်နှင့် ရွှေပြည်သာမြို့နယ်ရှိ (၀၂၇)  
ရွှေပြည်သာ-၂ တို့အား လှည့်လည်ကြည့်ရှုစစ်ဆေးခဲ့ပြီး  
(၀၄၂) ထောက်ကြန့်သဘာဝဓာတ်ငွေ့အရောင်းဆိုင်၏  
အစည်းအဝေးခန်းမတွင် CNG အထွေထွေမန်နေဂျာနှင့်  
တာဝန်ရှိသူများက လုပ်ငန်းလည်ပတ်ဆောင်ရွက်နေမှုများ  
နှင့် ရှေ့ဆက်ဆောင်ရွက်မည့်အစီအမံများအား ရှင်းလင်း  
တင်ပြကြသည်။ တင်ပြမှုများအပေါ် ဒုတိယဝန်ကြီးက  
လုပ်ငန်းခွင်ဘေးအန္တရာယ်ကင်းရှင်းရေး၊ မီးဘေးအန္တရာယ်  
ကင်းရှင်းရေးနှင့် လုပ်ငန်းများဆောင်ရွက်ရာတွင် သတ်မှတ်  
ပြဋ္ဌာန်းထားသော Standard Operating Procedure (SOP)  
များအတိုင်း လိုက်နာဆောင်ရွက်ရေး၊ သဘာဝဓာတ်ငွေ့  
အရောင်းဆိုင်ရှိဝန်ထမ်းများမှ ပြည်သူသို့ ဓာတ်ငွေ့များ  
ဖြန့်ဖြူးရောင်းချရာတွင် ဆက်ဆံရေးပြေပြစ်စွာဖြင့် ပြောဆို  
ဆက်ဆံကြရန် သက်ဆိုင်ရာတာဝန်ရှိသူများက အဆင့်ဆင့်  
ညွှန်ကြားထားရန် လိုအပ်ပါကြောင်း၊ ၂၄ နာရီ ပိတ်ရက်မရှိ  
ရောင်းချနေရမည်ဖြစ်၍ ညအချိန်တွင် လုံခြုံရေးကို အထူး  
ဂရုပြုဆောင်ရွက်သွားကြရန်လိုအပ်ကြောင်း မှာကြားသည်။  
မြန်မာ့ရေနံနှင့်သဘာဝဓာတ်ငွေ့လုပ်ငန်းသည် သဘာဝ  
ဓာတ်ငွေ့ကို ၁၉၈၆ ခုနှစ်တွင် အရောင်းဆိုင် သုံးဆိုင်ဖြင့်

စတင်ဖြန့်ဖြူးရောင်းချခဲ့ရာမှ ယခုအခါ ရန်ကုန်တိုင်းဒေသကြီး  
တွင် ၄၁ ဆိုင်၊ မန္တလေးတိုင်းဒေသကြီးတွင် အရောင်းဆိုင်  
နှစ်ဆိုင်နှင့် မကွေးတိုင်းဒေသကြီးတွင် အရောင်းဆိုင်  
သုံးဆိုင် စုစုပေါင်း ၄၆ ဆိုင်အထိ တိုးတက်လာခဲ့ပြီး သဘာဝ  
ဓာတ်ငွေ့သုံးမော်တော်ယာဉ် (Natural Gas Vehicle-NGV)  
၂၈၂၉၉ စီးတို့ကို နေ့စဉ်သဘာဝဓာတ်ငွေ့ကုဗပေ ၂၃ သန်း  
ခန့်အသုံးပြု၍ 1 kg လျှင် ၂၇၃ ဒသမ ၂၅ ကျပ်နှုန်းဖြင့်  
နေ့စဉ် စုစုပေါင်း kg 510000 ကျော်ခန့်ကို ရောင်းချပေးလျက်  
ရှိသည်။ ရန်ကုန်တိုင်းဒေသကြီးအတွင်းရှိ အချို့သော  
အရောင်းဆိုင်များအား ယာဉ်ကြောပိတ်ဆို့မှု မဖြစ်ပေါ်စေရေး  
အတွက် CNG ဆိုင်နေရာသစ်များ ထပ်မံဖွင့်လှစ်နိုင်ရေးကို  
လည်း ရန်ကုန်တိုင်းဒေသကြီးအစိုးရအဖွဲ့နှင့် ညှိနှိုင်းဆောင်  
ရွက်လျက်ရှိသည်။ CNG အရောင်းဆိုင်များတွင် နည်းပညာဖြင့်  
CNG Compressor စက်သစ်များ အစားထိုးတပ်ဆင်ထား  
သောကြောင့် ဓာတ်ငွေ့ဖြည့်တင်းမှု ပိုမိုမြန်ဆန်လာပြီး  
အရောင်းဆိုင်ပြင်လမ်းမပေါ်တွင် ယာဉ်တန်းစီမှု လျော့နည်း  
လျက်ရှိသည်။ ရောင်းချနေသည့် CNG ဈေးနှုန်းသည် တစ်ခါလန်  
လျှင် ကျပ် ၁၀၀၀ နှုန်းနှင့်ညီမျှရာ ဒီဇယ်၊ ဓာတ်ဆီတို့၏  
ဈေးနှုန်းထက် သုံးဆခန့်သာသာသာဖြင့် ခရီးသည်ပို့ဆောင်  
ရေးနှင့် ကုန်စည်ပို့ဆောင်ရေးကဏ္ဍများတွင် သက်သာစွာ  
အသုံးပြုလျက်ရှိကြောင်း သိရသည်။

သတင်းစဉ်









# နိုင်ငံခြားသုံးငွေစီမံခန့်ခွဲမှု ဥပဒေကြမ်း

ပြည်သူများ သိရှိလေ့လာအကြံပြုနိုင်ရန် ဖော်ပြခြင်းဖြစ်ပါသည်။ အကြံပြုစာများကို ပြည်ထောင်စုလွှတ်တော်ရုံးသို့ လိပ်မူပေးပို့နိုင်ပါသည်။

နိုင်ငံခြားသုံးငွေစီမံခန့်ခွဲမှုဥပဒေကြမ်း  
(၂၀၁၉ ခုနှစ်၊ ပြည်ထောင်စုလွှတ်တော်ဥပဒေအမှတ်— ၂)။

၁၃— ခုနှစ်၊ ----- လ -- ရက်  
(၂၀— ခုနှစ်၊ ----- လ -- ရက်)

ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။  
အခန်း (၁)

အမည်နှင့် အဓိပ္ပာယ်ဖော်ပြချက်

၁။ ဤဥပဒေကို ၂၀၁၉ ခုနှစ်၊ နိုင်ငံခြားသုံးငွေစီမံခန့်ခွဲမှုဥပဒေဟု ခေါ်တွင်စေရမည်။

၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ် သက်ရောက်စေရမည်—

(က) နိုင်ငံတော် ဆိုသည်မှာ ပြည်ထောင်စုသမ္မတမြန်မာနိုင်ငံတော်ကို ဆိုသည်။

(ခ) နိုင်ငံခြားငွေ ဆိုရာတွင် မြန်မာကျပ်ငွေတစ်ပါး အခြားနိုင်ငံသုံးတရားဝင်ငွေကြေးများကို ဆိုသည်။

(ဂ) နိုင်ငံခြားသုံးငွေ ဟူသော စကားရပ်တွင် အောက်ပါတို့ပါဝင်သည်—

(၁) နိုင်ငံခြားငွေ၊

(၂) နိုင်ငံတကာအစိုးရ ငွေရေးကြေးရေးအဖွဲ့အစည်းများ၊ နိုင်ငံခြားရှိ ဗဟိုဘဏ်များ၊ ငွေတိုက်များနှင့် ကူးသန်းရောင်းဝယ်ရေးဘဏ်များတွင် ထားရှိသော အပ်ငွေများ၊

(၃) ပြည်တွင်းဘဏ်များရှိ နိုင်ငံခြားငွေဖြင့် ဖွင့်လှစ်ထားရှိသည့် ငွေစာရင်းများ၊

(၄) နိုင်ငံခြားအစိုးရများ၊ နိုင်ငံခြားငွေရေးကြေးရေးအဖွဲ့အစည်းများနှင့် နိုင်ငံတကာအစိုးရ ငွေရေးကြေးရေးအဖွဲ့အစည်းများက ထုတ်ဝေထားသည့် သို့မဟုတ် အာမခံထားသည့် နိုင်ငံခြားငွေဖြင့် သတ်မှတ်ထားသော ငွေချေးသက်သေခံလက်မှတ်များ။

(ဃ) ရွှေဆိုသည်မှာ မည်သည့်ပုံသဏ္ဍာန်ဖြင့်မဆိုရှိသည့် ရွှေကိုဆိုသည်။

(င) လက်ဝတ်ရတနာ ဆိုသည်မှာ ရွှေသက်သက်ဖြင့် ပြုလုပ်ထားသော လက်ဝတ်ရတနာ သို့မဟုတ် ရွှေနှင့် သတ္တု သို့မဟုတ် ရွှေနှင့်

ကျောက်မျက်ရတနာ ပေါင်းစပ်ပြုလုပ်ထားသော လက်ဝတ်ရတနာကို ဆိုသည်။

(စ) စံချိန်စီရွှေ ဆိုသည်မှာ ဗဟိုဘဏ်က သတ်မှတ်သည့် သန့်စင်မှု ၉၉.၅% နှင့် အထက်ရှိသော စံချိန်စီ ရွှေချောင်း၊ ရွှေတုံးနှင့် ရွှေဒင်္ဂါးများကို ဆိုသည်။

(ဆ) စံချိန်မီရွှေ ဆိုသည်မှာ စံချိန်စီရွှေ မဟုတ်သည့် ရွှေ သို့မဟုတ် လက်ဝတ်ရတနာကို ဆိုသည်။

(ဇ) ပုဂ္ဂိုလ် ဆိုသော စကားရပ်တွင် ကုမ္ပဏီ၊ အသင်း၊ အဖွဲ့အစည်း သို့မဟုတ် လူတစ်စု ပါဝင်သည်။

(ဈ) ပြည်တွင်း၌နေထိုင်သူ ဆိုရာတွင် အောက်ပါတို့ပါဝင်သည်—

(၁) နိုင်ငံခြားတိုင်းပြည်များမှ သံရုံးဝန်ထမ်းများနှင့် အလားတူ တာဝန်ထမ်းဆောင်နေသော နိုင်ငံခြားသားဝန်ထမ်းများမှ တစ်ပါး လွန်ခဲ့သည့် ၁၂ လတာကာလအတွင်း နိုင်ငံတော်တွင် အနည်းဆုံး ရက်ပေါင်း ၁၈၃ ရက် နေထိုင်ခဲ့သူများ သို့မဟုတ် ယင်းသို့ နေထိုင်ခြင်းမရှိသော်လည်း မိမိ၏ အဓိကလုပ်ငန်းဌာန ရှိသူများ၊

(၂) ပြည်တွင်းဥပဒေတစ်ရပ်ရပ်အရ တရားဝင်ဖွဲ့စည်းထားသော ကုမ္ပဏီ၊ အဖွဲ့အစည်း သို့မဟုတ် ရုံးများနှင့် ယင်းတို့က ပြည်ပတွင် တရားဝင်ဖွင့်လှစ်ထားသော ရုံးခွဲများ သို့မဟုတ် ကိုယ်စားလှယ်ရုံးများ၊

(၃) နိုင်ငံခြားဥပဒေတစ်ရပ်ရပ်အရ ဖွဲ့စည်းထားသော ကုမ္ပဏီ၊ အဖွဲ့အစည်း သို့မဟုတ် ရုံးများက ပြည်တွင်းတွင် တရားဝင်ဖွင့်လှစ်ထားသော ရုံးခွဲများ သို့မဟုတ် ကိုယ်စားလှယ်ရုံးများ၊

(၄) နိုင်ငံတော်က တာဝန်ပေးခန့်အပ်ထားသော နိုင်ငံခြားတိုင်းပြည်ရှိ သံရုံးဝန်ထမ်းများ သို့မဟုတ် အခြားဝန်ထမ်းများ။

(ည) ပြည်ပ၌နေထိုင်သူ ဆိုသည်မှာ ပုဒ်မခွဲငယ်(ဈ)ပါ အဓိပ္ပာယ်ဖွင့်ဆိုချက်တွင် အကျုံးမဝင်သူများကို ဆိုသည်။

(ဋ) ဗဟိုဘဏ် ဆိုသည်မှာ မြန်မာနိုင်ငံတော်ဗဟိုဘဏ်ကို ဆိုသည်။

(ဌ) နိုင်ငံခြားသုံးငွေလုပ်ငန်း လုပ်ကိုင်ခွင့်လိုင်စင်ရရှိသူ ဆိုသည်မှာ ဤဥပဒေအရ ဗဟိုဘဏ်က ထုတ်ပေးသော လိုင်စင်တစ်မျိုးမျိုး

ရရှိသည့် ပုဂ္ဂိုလ်ကို ဆိုသည်။ ယင်းစကားရပ်တွင် နိုင်ငံခြားငွေဝယ်ယူရောင်းချလဲလှယ်ပေးခွင့်လိုင်စင်ရရှိသူ၊ နိုင်ငံခြားသုံးငွေရောင်းဝယ်ဖောက်ကားသည့် လုပ်ငန်းလိုင်စင်ရရှိသူ သို့မဟုတ် ဗဟိုဘဏ်က အခါအားလျော်စွာ သတ်မှတ်ထုတ်ပေးသည့် လုပ်ငန်းလိုင်စင်ရရှိသူလည်း ပါဝင်သည်။

(ဍ) နိုင်ငံခြားငွေ ဝယ်ယူရောင်းချလဲလှယ်ပေးခွင့်လိုင်စင်ရရှိသူ ဆိုသည်မှာ နိုင်ငံခြားသုံးငွေလုပ်ငန်းလုပ်ကိုင်ရာတွင် နိုင်ငံခြားငွေငွေသားနှင့် ခရီးသွားချက်လက်မှတ်ကိုသာ ဝယ်ယူခွင့်၊ ရောင်းချခွင့် သို့မဟုတ် လဲလှယ်ခွင့်ရှိသူကို ဆိုသည်။

(ဎ) နိုင်ငံခြားသုံးငွေ ရောင်းဝယ်ဖောက်ကားသည့် လုပ်ငန်းလိုင်စင်ရရှိသူ ဆိုသည်မှာ ပုဒ်မ ၇ ပါ နိုင်ငံခြားသုံးငွေလုပ်ငန်းတစ်ရပ်ရပ်ကိုဖြစ်စေ၊ အားလုံးကိုဖြစ်စေ လုပ်ကိုင်ခွင့်ရရှိသည့် ဘဏ်ကို ဆိုသည်။

(ဏ) ငွေချေးသက်သေခံလက်မှတ် ဆိုသည်မှာ ငွေချေးသက်သေခံလက်မှတ်များ လဲလှယ်ရောင်းဝယ်ရေးဥပဒေတွင် အဓိပ္ပာယ်ဖွင့်ဆိုထားသည့်အတိုင်း ဖြစ်သည်။

(တ) သာမန်စာရင်းပိုင်းဆိုင်ရာ လွှဲပြောင်းပေးချေမှု ဆိုသည်မှာ ငွေလုံးငွေရင်းစာရင်းပိုင်းဆိုင်ရာ လွှဲပြောင်းပေးချေမှုမဟုတ်သည့် ပေးချေမှုကို ဆိုသည်။ ယင်းစကားရပ်တွင် အောက်ပါတို့လည်း ပါဝင်သည်—

(၁) ကုန်သွယ်မှု ဝန်ဆောင်မှု အပါအဝင် သာမန်စာရင်းပိုင်းဆိုင်ရာ လွှဲပြောင်းပေးချေမှုနှင့် ကာလတို ဘဏ်ချေးငွေများအတွက် ပေးချေမှု၊

(၂) ချေးငွေအပေါ်ပေးရသည့် အတိုးနှင့် ရင်းနှီးမြှုပ်နှံမှုမှ အသားတင်ဝင်ငွေ၊

(၃) ချေးငွေအတွက် တစ်လုံးတစ်ခဲတည်းမဟုတ်သည့် သင့်တင့်သော ပမာဏဖြင့် အရစ်ကျပြန်လည်ပေးဆပ်ခြင်း သို့မဟုတ် တိုက်ရိုက်ရင်းနှီးမြှုပ်နှံမှုအတွက် တန်ဖိုးလျော့ခြင်း၊

(၄) မိသားစုနေထိုင်မှုစရိတ်အတွက် ပြည်တွင်း သို့မဟုတ် ပြည်ပမှ ငွေလွှဲပေးပို့မှု။

(ထ) ငွေလုံးငွေရင်းစာရင်းပိုင်းဆိုင်ရာ လွှဲပြောင်းပေးချေမှု ဆိုသည်မှာ ပုဒ်မခွဲ(တ)ပါ သာမန်စာရင်းပိုင်းဆိုင်ရာ လွှဲပြောင်းပေးချေမှုမှ တစ်ပါး ငွေလုံးငွေရင်းလွှဲပြောင်းမှုအတွက် ပေးချေမှုကို ဆိုသည်။

(ဆက်လက်ဖော်ပြပါမည်)

## ရောဂါဗေဒရှာဖွေရေးဆိုင်ရာ အလုပ်ရုံဆွေးနွေးပွဲ ကျင်းပ

ရန်ကုန် ဒီဇင်ဘာ ၂၄

Royal College of Pathologists of Australia ၏ ပံ့ပိုးကူညီမှုဖြင့် Douglass Hanly Moir Pathology နှင့် နှစ်စဉ် တက်ရောက်သူ ၁၀၀ ကျော်အထက်ရှိပြီး နိုင်ငံတကာတွင် အောင်မြင်စွာကျင်းပလျက်ရှိသည့် Yardsticks Surgical Pathology Workshop ရောဂါဗေဒရှာဖွေရေးဆိုင်ရာ အလုပ်ရုံဆွေးနွေးပွဲကို ရန်ကုန်မြို့ရှိ Vantage Tower တွင် ဒီဇင်ဘာ ၂၁ ရက်မှ ၂၃ ရက်ထိ သုံးရက်တာကျင်းပခဲ့သည်။

တက်ရောက်

အလုပ်ရုံဆွေးနွေးပွဲသို့ ကျန်းမာရေးနှင့် အားကစားဝန်ကြီးဌာန အမျိုးသားကျန်းမာရေး ဓာတ်ခွဲမှုဆိုင်ရာဌာနမှ တာဝန်ရှိသူများ၊ ကာကွယ်ရေးဦးစီးချုပ်ရုံး(ကြည်း)၊ ဆေးဝန်ထမ်းညွှန်ကြားရေးမှူးရုံးနှင့် တိုင်းဒေသကြီးနှင့် ပြည်နယ်များရှိ ဆေးရုံအသီးသီးမှ ရောဂါဗေဒဆရာဝန်ကြီးများ၊ ရန်ကုန်မြို့ရှိ ဆေးတက္ကသိုလ်(၁)နှင့် ဆေးတက္ကသိုလ် (၂)တို့မှ သက်ဆိုင်ရာ ဆရာဝန်ကြီးများနှင့် ဖိတ်ကြားထားသည့် ဧည့်သည်တော်စုစုပေါင်း ၈၆ ဦး တက်ရောက်ကြသည်။

အဆိုပါအစီအစဉ်ကို မြန်မာနိုင်ငံ၏ Anatomical Pathology နယ်ပယ်သို့ ၂၀၁၇ ခုနှစ်နှင့် ၂၀၁၈ ခုနှစ်တို့တွင် ကျင်းပခဲ့ပြီး Vantage Tower တွင် ကျင်းပသည့် ယခုနှစ် အလုပ်ရုံဆွေးနွေးပွဲတွင် Examining and diagnosing on the histopathology glass slides on all systems ခေါင်းစဉ်အပေါ် အပြန်အလှန်ဆွေးနွေးမှုများ၊ မှတ်ချက်ပြုမှုများဖြင့် အဓိကထားဆွေးနွေးခဲ့သည်။

အလုပ်ရုံဆွေးနွေးပွဲတွင် ပါဝင်ဆွေးနွေးခဲ့သည့် Diagnostic surgical pathologists နှင့် ပညာရှင်များသည် Australia နိုင်ငံ၏ ပုဂ္ဂလိကနှင့် အများပြည်သူဆိုင်ရာ Anatomical pathology ကဏ္ဍတို့တွင် လက်ရှိလုပ်ငန်းခွင် ဝင်ရောက်လုပ်ကိုင်လျက်ရှိသူများဖြစ်ပြီး တရားဝင် Anatomical pathology သင်တန်းများတွင် တက်ကြွစွာ ပါဝင်ဆောင်ရွက်နေသူများဖြစ်သည်။

ဦးဆောင်ကျင်းပ  
အလုပ်ရုံဆွေးနွေးပွဲကို Royal College of Pathology၊ Anatomical Pathology ၏ Co-chief Examiner၊ Notre Dame University မှ Clinical Lecturer နှင့် Douglass Hanly Moir Pathology မှ Consultant Pathologist



ဖြစ်သူ Dr. Esther Ohnmar Myint က ဦးဆောင်ကျင်းပခြင်းဖြစ်သည်။  
အလုပ်ရုံဆွေးနွေးပွဲကို MPRL E&P ၏ လူမှု

တာဝန်သိလုပ်ငန်းများကို လုပ်ကိုင်ဆောင်ရွက်ခြင်း၏ အခန်းကဏ္ဍတစ်ရပ်အနေဖြင့် ကျင်းပခဲ့ခြင်းဖြစ်ကြောင်း သိရသည်။  
သတင်းစဉ်



စင်ကာပူရိုက်ကူးရေးအဖွဲ့က ကြားခိုကျေးရွာရှိ ချင်းတိုင်းရင်းသူများနှင့် တွေ့ဆုံမေးမြန်းနေစဉ်။

## ချင်းတိုင်းရင်းသားများ၏ လူနေမှုဘဝနှင့် ရိုးရာဓလေ့ထုံးစံများကို စင်ကာပူအခြေစိုက် Xtreme Media အဖွဲ့ မှတ်တမ်းရိုက်ကူး

ရန်ကုန် ဒီဇင်ဘာ ၂၄

စင်ကာပူနိုင်ငံအခြေစိုက် Xtreme Media မှ ရိုက်ကူးရေးအဖွဲ့သည် ယနေ့တွင် ချင်းပြည်နယ် မင်းတပ်မြို့နယ်အတွင်းရှိ ရှိရိမ်ရွာ၌ ဝဠု၊ ထောပတ်သီးနှင့် ကော်ဖီဖိုက်ခင်းများအတွင်း ချင်းတိုင်းရင်းသား တောင်သူများနှင့် တွေ့ဆုံမေးမြန်းခြင်း၊ စိုက်ပျိုးရေးလုပ်ကိုင်ကြပုံနှင့် ချက်ပြုတ်စားသောက်ပုံအပါအဝင် တစ်နေ့တာလှုပ်ရှားမှုအစီအစဉ်ကို ရိုက်ကူးကြသည်။

လူနေမှုဘဝ၊ ဓလေ့ထုံးစံနှင့် ပတ်ဝန်းကျင်ရှုခင်းများ၊ ချင်းတိုင်းရင်းသားကြီးများ တောလိုက်ရန် ပြင်ဆင်ပုံနှင့် တောလိုက်ပုံဟန်ရေးပြခြင်း စသည့် ရိုးရာဓလေ့တို့ကို ရိုက်ကူးခဲ့ကြပြီး ချင်းတိုင်းရင်းသားလူမျိုးများ၏ ပါးရဲထိုးခြင်း၊ ရိုးရာတူရိယာများဖြင့် သီဆိုတီးမှုတ်ကခုန်ခြင်းများအပြင် သာယာလှပသော သဘာဝတောတောင်ရေမြေအလှအပများကို ဆက်လက်ရိုက်ကူးကြမည်ဖြစ်ကြောင်း၊ ထိုသို့ ရိုက်ကူးထားရှိမှုများကို စင်ကာပူနိုင်ငံ Media Corpe ရုပ်သံလိုင်းရှိ Series တွင် ထုတ်လွှင့်ပြသမည်ဖြစ်ကြောင်း သိရသည်။

အဆိုပါ ရိုက်ကူးရေးအဖွဲ့သည် ယမန်နေ့ကလည်း မင်းတပ်မြို့နယ်ရှိ ကြားခိုကျေးရွာတွင် ချင်းတိုင်းရင်းသား မိသားစုများ တွေ့ဆုံပွဲ၊ ချင်းတိုင်းရင်းသားများ၏ ကျေးလက်

တင်စန်း (FDC)

စစ်ကိုင်းတိုင်းဒေသကြီး၊ မန္တလေးတိုင်းဒေသကြီး၊ မကွေးတိုင်းဒေသကြီးနှင့် ကယားပြည်နယ်တို့အတွင်း တရားမဝင်သစ်များ သိမ်းဆည်းရမိ

နေပြည်တော် ဒီဇင်ဘာ ၂၄
ပြည်သူ့ပေါင်းပါဝင်မှုဖြင့် လူထုအခြေပြုစောင့်ကြပ်
ကြည့်ရှုသတင်းပို့စနစ်-CMRS ဖြင့် သတင်းပေးပို့
ချက်အရ ဒီဇင်ဘာ ၂၀ ရက်နှင့် ၂၁ ရက်တို့တွင်
သစ်တောဦးစီးဌာနမှ ဝန်ထမ်းများ ပါဝင်သော
ပူးပေါင်းအဖွဲ့သည် စစ်ကိုင်းတိုင်းဒေသကြီး ကျွန်းလှ
မြို့နယ် မယားသာကျေးရွာ၏ အရှေ့မြောက်ဘက်
သုံးမိုင်ခန့်အကွာနှင့် သစ်ချိုကျေးရွာ၏ အနောက်
မြောက်ဘက် သုံးမိုင်ခန့်အကွာတို့မှ တရားမဝင်
အင်သစ်/ ခွဲသား ၁၃ ဒဿမ ၈၇၅၅ တန်၊ လုံးပတ်
သုံးပေအောက် အင်သစ် ၃ ဒဿမ ၀၇၈၀ တန်ကို
သိမ်းဆည်းရမိခဲ့သည်။

အလားတူ တန်ဆည်မြို့နယ် ကံထူးမကျေးရွာ
၏မြောက်ဘက် တစ်မိုင်ခန့်အကွာ ကံထူးမ-
အင်ပင်အိုင်ကျေးရွာချင်းဆက်လမ်း၏ အရှေ့ဘက်
မှ တရားမဝင် ကျွန်း/ တမလန်း/ သစ်ရာ/
အင်ကြင်း/ အင်သစ်/ခွဲသား ၉ ဒဿမ ၄၄၆၂ တန်
အားလည်းကောင်း၊ မန္တလေးတိုင်းဒေသကြီး စဥ့်ကူး
မြို့နယ် ခတက်ချိုကြားပိုင်း အကွက်အမှတ်(၇)မှ
တရားမဝင် အင်/ပျဉ်းမ/သစ်ဆိမ့်သစ် ၈ ဒဿမ
၄၇၆၀ တန်၊ မကွေးတိုင်းဒေသကြီး မင်းတုန်းမြို့နယ်
မင်းတုန်းရိုးမကြီးပိုင်း အကွက်အမှတ်(၅) ၁၄၊ ၄)မှ
တရားမဝင် ကျွန်းသစ်/ခွဲသား ၅ ဒဿမ ၇၇၇၈ တန်
တို့အား သိမ်းဆည်းရမိခဲ့ပြီး ဆက်စပ်ပတ်သက်သူ

များအား စုံစမ်းရှာဖွေဖော်ထုတ်၍ ဥပဒေနှင့်အညီ
ထိရောက်စွာ အရေးယူနိုင်ရေး စီစဉ်ဆောင်ရွက်
လျက်ရှိသည်။
ထို့ပြင် ကယားပြည်နယ် ဘောလခဲမြို့နယ်
ခရိုင်/ထွေအုပ် ပူးပေါင်းစစ်ဆေးရေးဂိတ်တွင် ယာဉ်
ပေါ်မှ တရားမဝင် အင်/ အင်ကြင်း/ သစ်ရာခွဲသား
၁ ဒဿမ ၆၀၉၂ တန်နှင့်အတူ ဖြစ်မှုကျူးလွန်သူတစ်ဦး၊
ဘောလခဲမြို့နယ် ဖားဆောင်း-ဘောလခဲခွဲသား
ကားလမ်းတွင် ယာဉ်တစ်စီးပေါ်မှ တရားမဝင် ကျွန်း/
ပိတောက်ခွဲသား ၁ ဒဿမ ၃၅၉၈ တန်အား ပြစ်မှု
ကျူးလွန်သူတစ်ဦးနှင့်အတူ သိမ်းဆည်းရမိခဲ့ကြောင်း
သစ်တောဦးစီးဌာနမှ သိရသည်။ သတင်းစဉ်



အင်းတော်ကြီးဒေသ၌
မုန်ယိုနေသည့်ဆင်ကြောင့်
လူသုံးဦး သေဆုံး

အင်းတော်ကြီး ဒီဇင်ဘာ ၂၄
ကချင်ပြည်နယ် မိုးညှင်းမြို့နယ်
အင်းတော်ကြီးဒေသ ညောင်ထောက်
ကျေးရွာ အောက်ရွှေမော်၌ ဒီဇင်ဘာ
၂၄ ရက်က မုန်ယိုနေသည့် ဆင်ကြောင့်
လူသုံးဦး သေဆုံးခဲ့ကာ ဒေသခံများ
အား ညောင်ပင်ကျေးရွာ ဘုန်းတော်
ကြီးကျောင်းသို့ ပြောင်းရွှေ့နေရာ
ချထားရကြောင်း သိရသည်။



ကောလင်း၊ ပဲခူးနှင့် တောင်ကြီးမြို့နယ်တို့တွင်
မူးယစ်ဆေးဝါးများ သိမ်းဆည်းရမိ

နေပြည်တော် ဒီဇင်ဘာ ၂၄
မူးယစ်ဆေးဝါးတားဆီးနိုမိနင်းရေးရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်း
အဖွဲ့သည် ဒီဇင်ဘာ ၂၃ ရက် မွန်းလွဲ ၂ နာရီခွဲက ကောလင်းမြို့နယ် ကညို့အင်း
ကျေးရွာအနီး ထီးချိုင့်-ကျောက်တန်းသွားကားလမ်းတွင် အောင်ဆန်းဦး
မောင်းနှင်လာသည့် ဆိုင်ကယ်ကို ရပ်တန့်ရှာဖွေရာ စိတ်ကြွေးသွပ်ဆေးပြား
၃၅၄၅ ပြားနှင့် လက်ကိုင်ဖုန်းတစ်လုံးတို့ကို လည်းကောင်း။
အလားတူ ယင်းနေ့ နံနက် ၁၀ နာရီတွင် ပဲခူးခရိုင်ရဲတပ်ဖွဲ့မှ တပ်ဖွဲ့ဝင်များ
ပါဝင်သော ပူးပေါင်းအဖွဲ့သည် ပဲခူးမြို့ ဥသယာမြို့သစ် အမှတ်(၄)ရပ်ကွက်
ရန်ကုန်-မန္တလေးသွားကားလမ်းတွင် အေးကို မောင်းနှင်လာသည့် ဆိုင်ကယ်ကို
ရပ်တန့်ရှာဖွေရာ ၎င်းထံမှ စိတ်ကြွေးသွပ်ဆေးပြား ၂၅၈၀ ကို လည်းကောင်း။
ထိုနေ့ မွန်းလွဲ ၃ နာရီတွင် တောင်ကြီးခရိုင်ရဲတပ်ဖွဲ့မှ တပ်ဖွဲ့ဝင်များ ပါဝင်
သော ပူးပေါင်းအဖွဲ့သည် တောင်ကြီးမြို့ ညောင်ဖြူစခန်းရပ်ကွက် သရေခေတ္တရာ
လမ်း အိမ်အမှတ်(၂၂/၈)နေ ဒေါ်ညွန့်တင်၏ နေအိမ်ကိုရှာဖွေရာ စိတ်ကြွ
ရူးသွပ်ဆေးပြား ၁၄၀ နှင့် လက်ကိုင်ဖုန်း တစ်လုံးတို့ကိုလည်းကောင်း သိမ်းဆည်း
ရမိခဲ့ပြီး ၎င်းနေအိမ်အတွင်းသို့ ဝင်ရောက်လာသူ စိုင်းကျော်မျိုးသန့်အား ရှာဖွေ
ရာ စိတ်ကြွေးသွပ်ဆေးပြား ၁၉၀၀ နှင့် လက်ကိုင်ဖုန်းတစ်လုံးတို့ကို ထပ်မံ
သိမ်းဆည်းရမိခဲ့သဖြင့် ၎င်းတို့အား မူးယစ်ဆေးဝါးနှင့် စိတ်ကိုပြောင်းလဲစေသော
ဆေးဝါးများဆိုင်ရာဥပဒေအရ အရေးယူထားကြောင်း သိရသည်။ သတင်းစဉ်

ဒဂုံမြို့သစ်(မြောက်ပိုင်း)၌ မော်တော်ယာဉ် ကိုးစီး ထပ်ဆင့်တိုက်မှုဖြစ်ပွား
ငါးဦးဒဏ်ရာရ

ရန်ကုန် ဒီဇင်ဘာ ၂၄
ရန်ကုန်မြို့ ဒဂုံမြို့သစ်(မြောက်ပိုင်း)
တွင် ဒီဇင်ဘာ ၂၃ ရက် ညပိုင်းက
မော်တော်ယာဉ်ကိုးစီး ထပ်ဆင့်
တိုက်မှုဖြစ်ပွားခဲ့ကြောင်း ဒဂုံမြောက်
အမှတ်(၃၀) ယာဉ်ထိန်းရဲတပ်ဖွဲ့မှူး
ရုံးမှ သိရသည်။
ဖြစ်စဉ်မှာ ဒီဇင်ဘာ ၂၃ ရက် ည ၉
နာရီ ၅၅ မိနစ်က ရန်ကုန်မြို့ ဒဂုံမြို့
သစ်(မြောက်ပိုင်း)မြို့နယ် အမှတ်
(၃၈)ရပ်ကွက်တွင် ပြည်ထောင်စု
လမ်းအတိုင်း မြောက်မှတောင်သို့
ယာဉ်မောင်း ပြည့်ဖြိုးကျော် တပင်

ရွှေထီးလမ်း (၂) ရပ်ကွက် လှိုင်သာယာ
မြို့နယ်နေသူ မောင်းနှင်လာသော
၁၈ ဘီးယာဉ်သည် ပြည်ထောင်စုလမ်း
နှင့် မင်းရဲကျော်စွာလမ်းဆုံ မီးပွိုင့်
အရောက်တွင် အရှိန်လွန်ကာ ၎င်းရှေ့
ရှိ အခြားယာဉ်ရစ်စီးအား ထပ်ဆင့်
တိုက်မိမှုဖြစ်ပွားခဲ့ကြောင်း သိရသည်။
ယာဉ်တိုက်မှုဖြစ်ပွားရာသို့ ဒဂုံမြို့
သစ်(မြောက်ပိုင်း) မြို့နယ်စီးသတ်
စခန်းမှ စီးသတ်ယာဉ်တစ်စီး၊ သန္ဓေ
တပ်ဖွဲ့ဝင် ခြောက်ဦး၊ အရန်စီးသတ်
တပ်ဖွဲ့ဝင် ၁၅ ဦးတို့ဖြင့် ရှာဖွေ
ကယ်ဆယ်ရေးလုပ်ငန်းများ ဆောင်

ရွက်ခဲ့ပြီး ထိခိုက်ဒဏ်ရာရရှိသူ ငါးဦး
(မစိုးရိမ်ရဲ)ကို နာရေးကူညီမှုအသင်း
(ရန်ကုန်)မှ လူနာတင်ယာဉ်ဖြင့်
မြောက်ဥက္ကလာပမြို့နယ် ပြည်သူ့
ဆေးရုံသို့ ပို့ဆောင်ပေးခဲ့ကြောင်း
မြန်မာနိုင်ငံစီးသတ်တပ်ဖွဲ့မှ သိရ
သည်။
ဖြစ်စဉ်နှင့်ပတ်သက်၍ ယာဉ်အား
မဆင်မခြင်မောင်းနှင်သူ ယာဉ်မောင်း
ပြည့်ဖြိုးကျော်ကို ဒဂုံမြို့သစ်
(မြောက်ပိုင်း) မြို့မရဲစခန်းက အမှု
ဖွင့်အရေးယူထားကြောင်း သိရသည်။
မိုးသောက်

ရွှေဘိုမြို့တွင် ဆိုင်ကယ်ခိုးယူသူများ ဖမ်းမိရာ
ယခင်ခိုးယူထားသော ဆိုင်ကယ် ၁၅ စီး ပြန်လည်ရရှိ

ရွှေဘို ဒီဇင်ဘာ ၂၄
စစ်ကိုင်းတိုင်းဒေသကြီး ရွှေဘိုမြို့
အမှတ် ၆ ရပ်ကွက်အတွင်းရှိအောင်မြေ
ဘုရားဝင်းအတွင်းမှ ဆိုင်ကယ်ခိုးယူသူ
များ ဖမ်းမိခဲ့ကြောင်း သိရသည်။

ဖြစ်စဉ်မှာ ဒီဇင်ဘာ ၂၃ ရက် နံနက်
၉ နာရီခွဲတွင် ရွှေဘိုမြို့မရဲစခန်းမှ
နယ်ထိန်းရဲအုပ် ပြည့်ဖြိုးသူ ဦးစီးသော
အဖွဲ့သည် လှည့်ကင်းဆောင်ရွက်နေ
စဉ် ရွှေဘိုမြို့ အမှတ် ၆ ရပ်ကွက်

အောင်မြေဘုရားဝင်းအတွင်း၌ ရွှေဘို
မြို့နယ် လက်လှုပ်ကျေးရွာနေ နန်းလင်း
(ခ)ကျော်ကာ၊ ဒီပဲယင်းမြို့နယ် ကုန်းတဲ
ကျေးရွာနေ အောင်မြင်သန်း၊ ဟိန်းမိုး
(ခ)ကိုကိုနိုင်၊ ကျော်မျိုးနိုင်(ခ)ဘာဂျမ်း
နှင့် နန်းဇော်တို့ ငါးဦးအား ဆိုင်ကယ်
နှစ်စီး၊ ဆိုင်ကယ်သော့ဖြတ်ရာတွင်
အသုံးပြုသော 8T ဆိုဒ်ဖြင့် ပြုလုပ်ထား
သော သော့ဘုတ်တစ်ချောင်းတို့နှင့်အတူ
တွေ့ရှိရသဖြင့် စစ်မေးရာ ဦးယူထား
ကြောင်း ထွက်ဆိုခဲ့ပြီး ၎င်းတို့ခိုးယူ
ထားသော ဆိုင်ကယ် ၁၅ စီး
ပြန်လည်သိမ်းဆည်းနိုင်ခဲ့ကြောင်း သိရ
သည်။
ဖြစ်စဉ်နှင့်ပတ်သက်၍ ဆိုင်ကယ်
ခိုးယူသူ နန်းလင်း(ခ)ကျော်ကာ၊ ငါးဦး
အား ရွှေဘိုမြို့မရဲစခန်းက ဥပဒေအရ
အရေးယူထားကြောင်း သိရသည်။
လူအောင်(ကသု)

MINGALAR CINEMAS
Table listing cinema showtimes and programs including Top Royal, GoldClass, and various movie titles like IP Man 4, Jumanji, and Frozen II.

၂၆.၁၂.၂၀၁၉ ငန.မှ ဖြစ်ပတ်ကားသစ်များ
Grid of movie posters for films such as Spies in Disguise, IP Man 4, Jumanji: The Next Level, and Frozen II.

# အစားအသောက်၊ ဆေးဝါး၊ ဆေးပစ္စည်းကိရိယာနှင့် အလှကုန်ပစ္စည်းများဆိုင်ရာ ဓာတ်ခွဲခန်းဥပဒေကြမ်း

ပြည်သူများ သိရှိလေ့လာအကြံပြုနိုင်ရန် ဖော်ပြခြင်းဖြစ်ပါသည်။ အကြံပြုစာများကို ပြည်ထောင်စုလွှတ်တော်ရုံးသို့ လိပ်မူပေးပို့နိုင်ပါသည်။

### ယမန်နေ့မှအဆက်

- (ဃ) ပုဒ်မခွဲ (က) (ခ) (ဂ) ပါ ကိစ္စရပ်များကို စိစစ်ရန် လိုအပ်ပါက ဆပ်ကော်မတီများဖွဲ့စည်းခြင်းနှင့် ယင်းဆပ်ကော်မတီများ၏ လုပ်ငန်းတာဝန်များ သတ်မှတ်ခြင်း၊
- (င) ဓာတ်ခွဲခန်း၏ အရည်အသွေးကို အကဲဖြတ်ရာတွင် စိစစ်ရမည့် အချက်အလက်များကို သတ်မှတ်ခြင်း၊
- (စ) ဓာတ်ခွဲခန်းလုပ်ငန်းနှင့်စပ်လျဉ်းသည့် ကြော်ငြာများကို ကြပ်မတ်ခြင်း၊
- (ဆ) ဓာတ်ခွဲခန်းဆိုင်ရာ အရည်အသွေးများ တူညီမှုရှိစေရေးအတွက် စစ်ဆေးကြပ်မတ်ခြင်းနှင့် ဓာတ်ခွဲစစ်ဆေးခြင်းများ၊ ဓာတ်ခွဲအဖြေများ တိကျမှန်ကန်စေရန် ကြပ်မတ်ခြင်း၊
- (ဇ) အယူခံဓာတ်ခွဲခန်းများ သတ်မှတ်ပေးခြင်း၊
- (ဈ) အစားအသောက်၊ ဆေးဝါး၊ ဆေးပစ္စည်းကိရိယာနှင့် အလှကုန်ပစ္စည်းများနှင့်စပ်လျဉ်း၍ ဘေးအန္တရာယ်ကင်းရှင်းမှုနှင့် အရည်အသွေး စစ်မှန်ပြည့်မီမှုတို့အတွက် စစ်ဆေးပေးနိုင်ရန် ဆောင်ရွက်ခြင်း၊
- (ည) ဓာတ်ခွဲခန်းဖွင့်လှစ်ခွင့်လိုင်စင် ရရှိထားသော ဓာတ်ခွဲခန်းများအကြား ဓာတ်ခွဲခန်းလမ်းများ တူညီမှုရှိစေရေးအတွက် ကြီးကြပ်ဆောင်ရွက်ခြင်း၊
- (ဋ) ဓာတ်ခွဲခန်းဖွင့်လှစ်ခွင့်လိုင်စင် လျှောက်ထားသော ဓာတ်ခွဲခန်းအား နိုင်ငံတကာအဆင့်မီ အိုင်အက်(စ်)အို/ အိုင်အီးစီ ၁၇၀၂၅ အသိအမှတ်ပြုလွှာရရှိထားသော ဓာတ်ခွဲခန်းများက လေ့ကျင့်သင်ကြားပေးနိုင်ရန် ဆောင်ရွက်ခြင်း။

၇။ ကြီးကြပ်ရေးကော်မတီသည် ဓာတ်ခွဲခန်း သို့မဟုတ် ဓာတ်ခွဲပစ္စည်းများနှင့် စပ်လျဉ်း၍ လိုက်နာရမည့် စည်းကမ်းချက်များကို အခါအားလျော်စွာ ထုတ်ပြန်ခြင်းများပြုနိုင်သည်။

### အခန်း (၅)

#### ဓာတ်ခွဲခန်းဖွင့်လှစ်ခွင့်လိုင်စင်

၈။ ဓာတ်ခွဲခန်းတည်ထောင်ဖွင့်လှစ်လိုသော အစိုးရဌာန၊ အစိုးရအဖွဲ့အစည်း၊ ပုဂ္ဂလိကအဖွဲ့အစည်း သို့မဟုတ် ပုဂ္ဂိုလ်သည် ဓာတ်ခွဲခန်းဖွင့်လှစ်ခွင့်လိုင်စင် ရရှိရန် ကြီးကြပ်ရေးကော်မတီသို့ သတ်မှတ်ချက်များနှင့်အညီ လျှောက်ထားရမည်။

၉။ ကြီးကြပ်ရေးကော်မတီသည်-

- (က) ပုဒ်မ ၈ အရ လျှောက်ထားချက်ကို လက်ခံရရှိလျှင် လျှောက်လွှာတွင် ဖော်ပြရမည့် အချက်များနှင့် ပြည့်စုံခြင်း ရှိ မရှိ၊ တည်ထောင်ဖွင့်လှစ်မည့် ဓာတ်ခွဲခန်းနှင့်စပ်လျဉ်းသည့် သတ်မှတ်ချက်များနှင့် ညီညွတ်ခြင်း ရှိ မရှိ၊ သတ်မှတ်သည့် ဓာတ်ခွဲခန်းအဆင့်အတန်းနှင့် ညီညွတ်ခြင်း ရှိ မရှိတို့ကို စိစစ်ရမည်၊
- (ခ) ပုဒ်မခွဲ (က)အရ စိစစ်ပြီး သတ်မှတ်ချက်များနှင့် ပြည့်စုံညီညွတ်ကြောင်းတွေ့ရှိရပါက သတ်မှတ်ထားသော ဓာတ်ခွဲခန်းဖွင့်လှစ်ခွင့်လိုင်စင်ကြေးကို ပေးသွင်းစေပြီး ဓာတ်ခွဲခန်းဖွင့်လှစ်ခွင့်လိုင်စင် ထုတ်ပေးရမည်။

၁၀။ ကြီးကြပ်ရေးကော်မတီသည် ပုဒ်မ ၉၊ ပုဒ်မခွဲ (က)အရ စိစစ်ပြီး-

- (က) လျှောက်လွှာတွင် ဖော်ပြရမည့်အချက်များနှင့် ပြည့်စုံခြင်းမရှိကြောင်း တွေ့ရှိရလျှင် ဖြစ်စေ၊ ဓာတ်ခွဲခန်းတည်ထောင်ခြင်းဆိုင်ရာ သတ်မှတ်ချက်များနှင့် ညီညွတ်ခြင်းမရှိကြောင်း တွေ့ရှိရလျှင်ဖြစ်စေ၊ သတ်မှတ်သည့် ဓာတ်ခွဲခန်းအဆင့်အတန်းနှင့် ညီညွတ်ခြင်းမရှိကြောင်း တွေ့ရှိရလျှင်ဖြစ်စေ လိုအပ်သလို ပြင်ဆင်ဖြည့်စွက်တင်ပြရန် လျှောက်ထားသူအား ညွှန်ကြားနိုင်သည်။
- (ခ) လျှောက်ထားသူ၏ ပြင်ဆင်ဖြည့်စွက်တင်ပြချက်သည် ပုဒ်မခွဲ(က) အရ ညွှန်ကြားချက်ပါ သတ်မှတ်ချက်များနှင့် ညီညွတ်ကြောင်း တွေ့ရှိရလျှင် သတ်မှတ်ထားသော ဓာတ်ခွဲခန်းဖွင့်လှစ်ခွင့်လိုင်စင် ကြေးကို ပေးသွင်းစေပြီး ဓာတ်ခွဲခန်းဖွင့်လှစ်ခွင့်လိုင်စင် ထုတ်ပေးရမည်။
- (ဂ) လျှောက်ထားသူ၏ ဆောင်ရွက်ချက်သည် ပုဒ်မခွဲ(က)အရ ညွှန်ကြားချက်ပါ သတ်မှတ်ချက်များနှင့် ညီညွတ်ခြင်းမရှိကြောင်း တွေ့ရှိရလျှင် ဓာတ်ခွဲခန်းဖွင့်လှစ်ခွင့်လိုင်စင် ထုတ်ပေးရန် ငြင်းပယ်ရမည်။

၁၁။ ကြီးကြပ်ရေးကော်မတီသည် ဓာတ်ခွဲခန်းဖွင့်လှစ်ခွင့် လိုင်စင်အတွက် လိုအပ်သော စည်းကမ်းချက်၊ လိုင်စင်သက်တမ်း၊ လိုင်စင်ကြေးနှင့် လိုင်စင်သက်တမ်းတိုးခံတို့ကို အမိန့်ကြော်ငြာစာ ထုတ်ပြန်သတ်မှတ်ရမည်။

၁၂။ ကြီးကြပ်ရေးကော်မတီက ထုတ်ပေးသော ဓာတ်ခွဲခန်းဖွင့်လှစ်ခွင့်လိုင်စင်သည်-

- (က) ဓာတ်ခွဲခန်းဖွင့်လှစ်ခွင့်လိုင်စင် လျှောက်ထားရာတွင် ဖော်ပြသော ဓာတ်ခွဲစစ်ဆေးသပ်စစ်ဆေးမှု အမျိုးအစား၊ နမူနာပစ္စည်းနှင့် အမျိုးအစားတူပစ္စည်းများနှင့်သာ သက်ဆိုင်သည်။
- (ခ) ဓာတ်ခွဲခန်းတွင်အသုံးပြုရန် ဓာတ်ခွဲခန်းသုံးပစ္စည်းများ ပြည်ပမှ တင်သွင်းခြင်းအတွက် သက်ဆိုင်ရာအစိုးရဌာန၊ အစိုးရအဖွဲ့အစည်းထံ လျှောက်ထားရာတွင် အထောက်အထားတစ်ရပ်အဖြစ် သုံးနိုင်သည်။

### အခန်း (၆)

#### ဓာတ်ခွဲခန်းဖွင့်လှစ်ခွင့်လိုင်စင်ရရှိသူ၏ တာဝန်များ

၁၃။ ဓာတ်ခွဲခန်းဖွင့်လှစ်ခွင့်လိုင်စင်ရရှိသူသည်-

- (က) မိမိဓာတ်ခွဲခန်း၏ စွမ်းဆောင်ရည်မြှင့်တင်ရေးနှင့် ဓာတ်ခွဲအဖြေ တိကျမှန်ကန်မှုရှိစေရန် သတ်မှတ်ချက်များနှင့်အညီ ဓာတ်ခွဲခန်းတွင်းနှင့် ဓာတ်ခွဲခန်းပြင်ပ အရည်အသွေးထိန်းချုပ်မှုစနစ်ကို ထူထောင်ထားရှိရမည်၊
- (ခ) မိမိဓာတ်ခွဲခန်း၏ ဓာတ်ခွဲစစ်ဆေးမှုများပြုလုပ်ရာတွင် ကြီးကြပ်ရေးကော်မတီက အသိအမှတ်ပြုထားသော ဓာတ်ခွဲခန်းလမ်းများကို အသုံးပြုရမည်၊
- (ဂ) မိမိဓာတ်ခွဲခန်း၏ အရည်အသွေးအာမခံမှုစီမံချက်နှင့် သက်ဆိုင်သည့် စာရွက်စာတမ်းနှင့် အကြောင်းအရာများကို ဓာတ်ခွဲခန်းဝန်ထမ်းများ ကြည့်ရှုလေ့လာနိုင်ရေးအတွက် အလွယ်တကူ တွေ့မြင်နိုင်သည့်နေရာတွင် ထားရှိရမည်၊
- (ဃ) ဓာတ်ခွဲခန်းကို ကြီးကြပ်ရေးကော်မတီက သတ်မှတ်သည့် ဘေးအန္တရာယ်ကင်းရှင်းရေးဆိုင်ရာ စည်းကမ်းချက်များနှင့်အညီ ဆောင်ရွက်ထားရှိရမည်။

### အခန်း (၇)

#### အုပ်ချုပ်မှုအဖွဲ့ ဖွဲ့စည်းခြင်းနှင့် ယင်း၏လုပ်ငန်းတာဝန်များ

၁၄။ ဓာတ်ခွဲခန်းဖွင့်လှစ်ခွင့်လိုင်စင် ရရှိသူသည် မိမိ၏ဓာတ်ခွဲခန်းတွင် အုပ်ချုပ်မှုအဖွဲ့ကို ဖွဲ့စည်းထားရှိရမည်။

၁၅။ အုပ်ချုပ်မှုအဖွဲ့၏ လုပ်ငန်းတာဝန်များမှာ အောက်ပါအတိုင်းဖြစ်သည်-

- (က) ဓာတ်ခွဲခန်းတာဝန်ခံ၊ အရည်အသွေးအာမခံအရာရှိနှင့် ကျွမ်းကျင် ဓာတ်ခွဲဝန်ထမ်းများအတွက် အရည်အချင်းသတ်မှတ်ခြင်းနှင့် ခန့်အပ်တာဝန်ပေးအပ်ခြင်း၊
- (ခ) ဓာတ်ခွဲခန်း၏ နေ့စဉ်လုပ်ငန်းများ ပုံမှန်လည်ပတ်စေခြင်းနှင့် ကြီးကြပ်ခြင်း၊
- (ဂ) ဓာတ်ခွဲခန်း၏ ဝန်ဆောင်မှုလုပ်ငန်းများ အရည်အသွေးပြည့်မီရေးအတွက် အာမခံချက်ပေးနိုင်ရန် ဆောင်ရွက်ခြင်း၊
- (ဃ) ဓာတ်ခွဲအဖြေများ မှန်ကန်တိကျမှုရှိစေရန် ကြီးကြပ်ခြင်း၊
- (င) ဓာတ်ခွဲခန်းဝန်ထမ်းများနှင့် အများပြည်သူတို့အတွက် ကျန်းမာရေးနှင့် ဘေးအန္တရာယ်ကင်းရှင်းမှုရှိစေရန် ဆောင်ရွက်ခြင်း၊
- (စ) ဓာတ်ခွဲခန်း၏ ဆောင်ရွက်မှုများသည် တည်ဆဲဥပဒေ၊ နည်းဥပဒေများ၊ လုပ်ထုံးလုပ်နည်းများနှင့် ညီညွတ်စေရန် စီမံခန့်ခွဲခြင်းနှင့် ကြီးကြပ်ခြင်း၊
- (ဆ) ဓာတ်ခွဲခန်း၏ ဝန်ဆောင်မှုအမျိုးအစား သို့မဟုတ် ဓာတ်ခွဲခန်းနေရာ ပြောင်းလဲလျှင် ပြောင်းလဲသည့်နေ့မှ ၁၀ ရက်အတွင်း ကြီးကြပ်ရေးကော်မတီသို့ သတင်းပို့ခြင်း၊
- (ဇ) ကြီးကြပ်ရေးကော်မတီက အခါအားလျော်စွာ ထုတ်ပြန်သော အမိန့် ညွှန်ကြားချက်များကို လိုက်နာခြင်း။

### အခန်း (၈)

#### ဓာတ်ခွဲခန်းတာဝန်ခံခန့်အပ်ခြင်းနှင့် ယင်း၏လုပ်ငန်းတာဝန်များ

၁၆။ အုပ်ချုပ်မှုအဖွဲ့သည် မိမိသတ်မှတ်သည့် အရည်အချင်းနှင့်ပြည့်စုံသော ဓာတ်ခွဲခန်းတာဝန်ခံတစ်ဦးကို ခန့်အပ်တာဝန်ပေးရမည်။

၁၇။ ဓာတ်ခွဲခန်းတာဝန်ခံ၏ လုပ်ငန်းတာဝန်များမှာ အောက်ပါအတိုင်း ဖြစ်သည် -

- (က) ဓာတ်ခွဲခန်းလုပ်ငန်းများ ဆောင်ရွက်နေစဉ်နှင့် ဓာတ်ခွဲခန်းဖွင့်လှစ် ထားသည့်အချိန်အတွင်း ဓာတ်ခွဲခန်းတွင် အမြဲရှိနေပြီး ကြီးကြပ်ကွပ်ကဲခြင်း၊
- (ခ) ဓာတ်ခွဲခန်းတွင် သတ်မှတ်ထားသော ဓာတ်ခွဲခန်းစံနှုန်းများ၊ ကျင့်စဉ်များနှင့်အညီ ဓာတ်ခွဲစစ်ဆေးသပ်လျက်ရှိသော နမူနာပစ္စည်း ပမာဏပေါ်မူတည်၍ လုံလောက်သော ကျွမ်းကျင် ဓာတ်ခွဲ

ဝန်ထမ်းများနှင့် အရည်အသွေးအာမခံအရာရှိတစ်ဦး ခန့်အပ်နိုင်ရေးအတွက် အုပ်ချုပ်မှုအဖွဲ့သို့ အဆိုပြုတင်ပြခြင်း၊

(ဂ) ဝန်ထမ်းတစ်ဦးချင်းစီအတွက် လိုအပ်သော မှတ်တမ်းများ ထားရှိခြင်း။

၁၈။ ဓာတ်ခွဲခန်းတာဝန်ခံသည် ဓာတ်ခွဲခန်းတွင် အောက်ပါတို့ကို ဆောင်ရွက်ရမည်-

- (က) ဓာတ်ခွဲခန်းမှတ်တမ်းများကို စနစ်တကျ ထိန်းသိမ်းထားရှိရမည်ဖြစ်ပြီး တာဝန်ရှိသူက လာရောက်စစ်ဆေးလျှင် ပြသခြင်း၊
- (ခ) အောက်ပါဓာတ်ခွဲခန်းဆိုင်ရာ မှတ်တမ်းများကို ခွဲခြားထိန်းသိမ်းခြင်း-
  - (၁) ကနဦးဓာတ်ခွဲအချက်အလက်များကို နောက်ဆုံးအဖြေများ ရရှိသည်အထိ အဆင့်ဆင့် တွက်ချက်မှု၊ အရည်အသွေး ထိန်းညှိမှုဆိုင်ရာ အချက်အလက်မှတ်တမ်းများ၊
  - (၂) ဓာတ်ခွဲခန်းအတွင်းအသုံးပြုသော ဓာတ်ခွဲပစ္စည်းကိရိယာများ၏ လုပ်ငန်းလည်ပတ်မှုနှင့် ပြုပြင်ထိန်းသိမ်းမှုမှတ်တမ်းများ၊
  - (၃) ဓာတ်ခွဲစစ်ဆေးသပ်ရန် ရောက်ရှိလာသော နမူနာပစ္စည်းများကို စစ်ဆေးစာရင်းသွင်းသည့် မှတ်တမ်းများ၊
  - (၄) ကြီးကြပ်ရေးကော်မတီက အခါအားလျော်စွာ သတ်မှတ်သော ညွှန်ကြားချက်အတိုင်း လုပ်ဆောင်ချက်မှတ်တမ်းများ။
- (ဂ) ဓာတ်ခွဲခန်းဆိုင်ရာမှတ်တမ်းများနှင့် ဓာတ်ခွဲအဖြေများတွင် မည်သည့်နမူနာပစ္စည်းကို မည်သို့သောနည်းလမ်းဖြင့် စစ်ဆေးသပ်ကြောင်း ဖော်ပြခြင်း၊
- (ဃ) ဓာတ်ခွဲမှတ်တမ်း၊ ဓာတ်ခွဲအဖြေ၊ ဓာတ်ခွဲစစ်ဆေးသပ်စစ်ဆေးခဲ့သူနှင့် ဆက်သွယ်ရန် အချက်အလက်များကို အနည်းဆုံး နှစ်နှစ် သိမ်းဆည်းထားရှိခြင်း၊
- (င) ဓာတ်ခွဲခန်းလုပ်ငန်းကို တိကျစွာလုပ်ကိုင်ရန်နှင့် ဓာတ်ခွဲအဖြေမှန်ကန်မှုရှိစေရန် တာဝန်ယူခြင်း၊
- (စ) ကြီးကြပ်ရေးကော်မတီက အခါအားလျော်စွာပေးအပ်သော ဓာတ်ခွဲခန်းနှင့်သက်ဆိုင်သည့်တာဝန်များကို ထမ်းဆောင်ခြင်း။

### အခန်း (၉)

အရည်အသွေးအာမခံအရာရှိခန့်အပ်ခြင်းနှင့် ယင်း၏လုပ်ငန်းတာဝန်များ

၁၉။ ဓာတ်ခွဲခန်းတာဝန်ခံသည် အုပ်ချုပ်မှုအဖွဲ့က သတ်မှတ်သည့် အရည်အချင်းနှင့် ပြည့်စုံသူတစ်ဦးစီကို အရည်အသွေးအာမခံအရာရှိအဖြစ် ခန့်အပ်ရန် အုပ်ချုပ်မှုအဖွဲ့ထံ အဆိုပြုတင်ပြရမည်။

၂၀။ အုပ်ချုပ်မှုအဖွဲ့သည် ပုဒ်မ ၁၉ အရ အဆိုပြုတင်ပြခြင်းခံရသူကို အရည်အသွေးအာမခံအရာရှိအဖြစ် ခန့်အပ်တာဝန်ပေးရမည်။

၂၁။ အရည်အသွေးအာမခံအရာရှိ၏ လုပ်ငန်းတာဝန်များမှာ အောက်ပါအတိုင်းဖြစ်သည်-

- (က) အရည်အသွေးထိန်းချုပ်မှုစနစ်နှင့် သက်ဆိုင်သည့် စာရွက်စာတမ်းများကို စနစ်တကျထိန်းသိမ်းထားရှိခြင်း၊ မှန်ကန်တိကျသော အဖြေရရှိရန် ကြိုတင်ပြင်ဆင်ခြင်းနှင့် အမှားများပြင်ဆင်ခြင်း ဆိုင်ရာ နည်းစနစ်များကို ကြီးကြပ်ကွပ်ကဲခြင်း၊
- (ခ) ဓာတ်ခွဲခန်းတွင်း အရည်အသွေးစစ်ဆေးခြင်း ပြုလုပ်နိုင်ရန် စီစဉ်ဆောင်ရွက်ခြင်းနှင့် တွေ့ရှိချက်များကို ဓာတ်ခွဲခန်းတာဝန်ခံထံ အစီရင်ခံတင်ပြခြင်း၊
- (ဂ) မိမိဓာတ်ခွဲခန်းတွင်း အရည်အသွေးထိန်းချုပ်မှုစနစ်ကို အကောင်အထည်ဖော်ဆောင်ရွက်ခြင်းနှင့် ဓာတ်ခွဲခန်းပြင်ပ အရည်အသွေး ထိန်းချုပ်မှုစနစ်အတွက် ပါဝင်ဆောင်ရွက်ခြင်း၊
- (ဃ) ဓာတ်ခွဲခန်းတာဝန်ခံက အခါအားလျော်စွာပေးအပ်သော ဓာတ်ခွဲခန်းနှင့်သက်ဆိုင်သည့်တာဝန်များကို ထမ်းဆောင်ခြင်း။

### အခန်း (၁၀)

#### ဓာတ်ခွဲစစ်ဆေးခြင်းနှင့်အဖြေထုတ်ပေးခြင်း

၂၂။ အစားအသောက်၊ ဆေးဝါး၊ ဆေးပစ္စည်းကိရိယာနှင့် အလှကုန်ပစ္စည်းများကို ဓာတ်ခွဲစစ်ဆေးလိုသူသည် ဓာတ်ခွဲခန်းဖွင့်လှစ်ခွင့်လိုင်စင်ရရှိသည့် ဓာတ်ခွဲခန်းများတွင် စစ်ဆေးခွင့်ရှိသည်။

၂၃။ ဓာတ်ခွဲစစ်ဆေးလိုသော အစားအသောက်၊ ဆေးဝါး၊ ဆေးပစ္စည်းကိရိယာ၊ အလှကုန်ပစ္စည်းများနှင့်စပ်လျဉ်း၍ အောက်ပါအချက်အလက်များ ပါဝင်ရမည် -

- (က) ဓာတ်ခွဲစစ်ဆေးလိုသည့် နမူနာပစ္စည်းအမျိုးအမည်၊
- (ခ) နမူနာပစ္စည်းအား ဓာတ်ခွဲစစ်ဆေးလိုသည့် ပုဂ္ဂိုလ် သို့မဟုတ် အဖွဲ့အစည်းအမည်။

(ဆက်လက်ဖော်ပြပါမည်)







ပြည်သူ့အရေး၊ လွှတ်တော်ဖော်စာအောင်ပေး

ပြည်သူ့လွှတ်တော် တရားစီရင်ရေးနှင့် ဥပဒေရေးရာကော်မတီကို တရားစီရင်ရေးနှင့် ဥပဒေရေးရာကော်မတီတို့ နိုင်ငံသားများက နစ်နာမှုရှိကြောင်း တိုင်ကြားတင်ပြလာသော အကြောင်းအရာများနှင့်စပ်လျဉ်း၍ သက်ဆိုင်သည့် ဌာန၊ အဖွဲ့အစည်းများက ဥပဒေနှင့်အညီ ကုစားပေးနိုင်ရန်နှင့် ထိရောက်လျင်မြန်စွာ ဆောင်ရွက်ပေးရန်ဟူသည့် ရည်ရွယ်ချက်ဖြင့် ဖွဲ့စည်းထားခြင်းဖြစ်ပြီး အဆိုပါကော်မတီ၏ ဆောင်ရွက်ချက်များကို ယခုတစ်ပတ် လွှတ်တော်ရေးရာကဏ္ဍ အဖြစ် ဖော်ပြလိုက်ပါသည်။

# ကျွန်တော်တို့ ကော်မတီဟာ မြန်မာနိုင်ငံမှာ ၂၀၀၈ ခုနှစ်၊ ဖွဲ့စည်းပုံအခြေခံဥပဒေအရ တတိယမဏ္ဍိုင်ဖြစ်တဲ့ တရားစီရင်ရေးမဏ္ဍိုင်ကို ထိန်းကျောင်းတည်မတ်ဖို့ အဓိကဆောင်ရွက်နေတဲ့ ကော်မတီဖြစ်ပါတယ်

ပြည်သူ့လွှတ်တော် တရားစီရင်ရေးနှင့် ဥပဒေရေးရာကော်မတီဥက္ကဋ္ဌ ဦးတင်ထွေး

## ပြည်သူ့လွှတ်တော် တရားစီရင်ရေးနှင့် ဥပဒေရေးရာကော်မတီ၏ ဆောင်ရွက်ချက်များ

ပြည်သူ့လွှတ်တော်သည် ၂၀၀၈ ခုနှစ်၊ ဖွဲ့စည်းပုံအခြေခံဥပဒေပုဒ်မ ၁၁၅ (ဂ)နှင့် ၂၀၁၂ ခုနှစ်၊ ပြည်သူ့လွှတ်တော်ဆိုင်ရာဥပဒေပုဒ်မ ၂၇၊ ၂၀၁၃ ခုနှစ်၊ ပြည်သူ့လွှတ်တော်ဆိုင်ရာ နည်းဥပဒေ ၁၀၆ တို့နှင့်အညီ ၂၀၁၆ ခုနှစ် မေ ၁၉ ရက်က ကျင်းပခဲ့သည့် ဒုတိယအကြိမ် ပြည်သူ့လွှတ်တော် ပထမပုံမှန်အစည်းအဝေးတွင် တရားစီရင်ရေးနှင့် ဥပဒေရေးရာကော်မတီကို စတင်ဖွဲ့စည်းခဲ့သည်။ ကော်မတီကို တရားစီရင်ရေးနှင့် ဥပဒေရေးရာများနှင့်ပတ်သက်၍ နိုင်ငံသားများက နစ်နာမှုရှိကြောင်း တိုင်ကြားတင်ပြလာသော အကြောင်းအရာများနှင့်စပ်လျဉ်း၍ သက်ဆိုင်သည့် ဌာန၊ အဖွဲ့အစည်းများက ဥပဒေနှင့်အညီ ကုစားပေးနိုင်ရန်နှင့် ထိရောက်လျင်မြန်စွာ ဆောင်ရွက်ပေးရန်ဟူသည့် ရည်ရွယ်ချက်ဖြင့် ဖွဲ့စည်းထားခြင်းဖြစ်သည်။ ကော်မတီ၏ ပြည်သူ့အတွက် ဆောင်ရွက်ချက်များနှင့် စပ်လျဉ်း၍ ကော်မတီဥက္ကဋ္ဌ ဝေါမဲဆန္ဒနယ် ပြည်သူ့လွှတ်တော်ကိုယ်စားလှယ် ဦးတင်ထွေးနှင့် တွေ့ဆုံမေးမြန်းခဲ့သည်များကို ဖော်ပြလိုက်ပါသည်။

ရှင်မင်း  
ဓာတ်ပုံ-ကေကေ

**မေး။** တရားစီရင်ရေးနှင့် ဥပဒေရေးရာကဏ္ဍတွေ အတွက် ကော်မတီအနေနဲ့ ဘယ်လိုတာဝန်တွေ ဆောင်ရွက်နေတယ်ဆိုတာသိပါရစေ။  
**ဖြေ။** ကျွန်တော်တို့ ကော်မတီဟာ မြန်မာနိုင်ငံမှာ ၂၀၀၈ ခုနှစ်၊ ဖွဲ့စည်းပုံအခြေခံဥပဒေအရ တတိယမဏ္ဍိုင်ဖြစ်တဲ့ တရားစီရင်ရေးမဏ္ဍိုင်ကို ထိန်းကျောင်းတည်မတ်ဖို့ အဓိကဆောင်ရွက်နေတဲ့ ကော်မတီ ဖြစ်ပါတယ်။ ကျွန်တော်တို့ ကော်မတီမှာပါဝင်တဲ့ ကော်မတီဝင်တွေဟာ ဥပဒေရေးရာနဲ့ သက်ဆိုင်တဲ့ သူတွေဖြစ်ပါတယ်။

ပြည်သူ့လူထုက မကျေနပ်လို့ တိုင်ကြားလာမှုရှိရင် ကော်မတီက ကိုင်တွယ်ရပါတယ်။ အရင်ကတော့ ကျွန်တော်တို့ ကော်မတီအနေနဲ့ တိုင်ကြားစာနဲ့ အသနားခံစာကိစ္စတွေကိုပါ ကိုင်တွယ်ရပါတယ်။ ဒါပေမယ့် ပြီးခဲ့တဲ့ တစ်လကျော် လောက်ကစပြီး ကော်မတီတစ်ရပ်ကို ခွဲပေးလိုက်တယ်။ ကျွန်တော်တို့ကတော့ တရားစီရင်ရေးနဲ့ ဥပဒေရေးရာကိစ္စရပ်တွေကို ဖြေရှင်းပေးရပါတယ်။

တတ်နိုင်သမျှ ကူညီဆောင်ရွက်ပေးသွားမှာ ဖြစ်ပါတယ်။ အခုအချိန်အထိ တရားစီရင်ရေးမဏ္ဍိုင်ဟာ မတည့်မတ်သေးပါဘူး။ အရင်က အမှုတစ်ခုစစ်တော့မယ်ဆိုရင် အမှုနဲ့သက်ဆိုင်တဲ့ ဥပဒေရေးရာတွေအများကြီးရှာတယ်။ သက်သေထွက်ချက်တွေ စုစည်းတယ်။ ဒီလို စုစည်းပြီးမှ ပြစ်မှုပြစ်ဒဏ်ပေးသင့်ရင် ပေးတယ်။ လွှတ်ပေးရမှာဆိုရင်လည်း ရဲရဲတင်းတင်း လွှတ်ပေးတယ်။ အခုကျတော့ ဥပဒေက စာအုပ်ပေါ်မှာပဲရှိနေတာမျိုး ဖြစ်နေတယ်။ အမှုတစ်ခုဖြစ်လာရင် ဒီအမှုတစ်ခုအတွက် တရားစွဲအဖွဲ့အစည်း ဖြစ်တဲ့ ရရှိတယ်။ ရဲကအမှုတည်ဆောက်ပြီးမှ ဥပဒေအကြံပေးအဖွဲ့ကို ပို့ရတယ်။ ပြီးမှ တရားရုံးကို ရောက်တယ်။ တရားရုံးရောက်တဲ့အခါ တရားရုံးက ဒီအချက်တွေပေါ်မှာ



ပြည်သူ့လွှတ်တော် တရားစီရင်ရေးနှင့် ဥပဒေရေးရာကော်မတီဥက္ကဋ္ဌ ဦးတင်ထွေး

ကျွန်တော်တို့ ကော်မတီက တာဝန်ယူဆောင်ရွက်ရတဲ့ တာဝန်က ခုနစ်ခုရှိပါတယ်။ ပထမတာဝန်က တရားစီရင်ရေးလုပ်ငန်းနဲ့ သက်ဆိုင်တဲ့ ပြည်သူ့ကြားမှာဖြစ်ပေါ်နေတဲ့ ပြဿနာတွေကို ပြည်သူ့လူထုရဲ့ လိုအပ်ချက်အညီ မှန်မှန်ကန်ကန် ဆုံးဖြတ်နိုင်ဖို့ ဖြစ်ပါတယ်။ ဒုတိယက တရားရုံးအဆင့်ဆင့်ရဲ့ စီရင်ဆုံးဖြတ်ချက်တွေဟာ ဥပဒေနဲ့အညီဖြစ်စေဖို့ ထိန်းကျောင်းပေးရတာ ဖြစ်ပါတယ်။ တတိယက လွှတ်လုပ်ပြီး တရားမျှတတဲ့ လောကပါလတရားနဲ့ညီတဲ့ တရားစီရင်ရေးဖြစ်ဖို့ ဖြစ်ပါတယ်။ စတုတ္ထအချက်က နိုင်ငံဝန်ထမ်းတွေအနေနဲ့ ဥပဒေပါပြဋ္ဌာန်းထားတဲ့ အခွင့်အရေးတွေရရှိစေဖို့ ထိန်းကျောင်းဆောင်ရွက်ပေးဖို့ ဖြစ်ပါတယ်။



တရားစီရင်ရေးနှင့်ဥပဒေရေးရာကော်မတီ၏ အပတ်စဉ်ပုံမှန်အစည်းအဝေး(၁၃/၂၀၁၉) ကျင်းပစဉ်။

နောက်တာဝန်က ကျွန်တော်တို့နိုင်ငံ အခုသွားနေတာက ဒီမိုကရေစီနိုင်ငံပါ။ အတိတ်မှာလည်း အုပ်ချုပ်ပုံအမျိုးမျိုးရှိတယ်။ ဒီလိုအဆင့်ဆင့်တွေမှာ အုပ်ချုပ်ခဲ့တဲ့ မှန်အညီ ဥပဒေပြဋ္ဌာန်းခဲ့တာတွေရှိတယ်။ ၂၀၁၀ ပြည့်နှစ် ပထမအကြိမ် လွှတ်တော်စတင်တဲ့အချိန်အထိ ဒီမိုကရေစီနဲ့ မကိုက်ညီတဲ့ ဥပဒေတွေရှိပါတယ်။ အဲဒီအချိန်ကစပြီး ဒုတိယအကြိမ် လွှတ်တော်အထိ ဥပဒေ ၁၆၅ ခုကို ပြင်ဆင်ခဲ့ပါတယ်။ ဒါကြောင့် ကျင့်သုံးတဲ့စနစ်နဲ့ မကိုက်ညီတဲ့ ဥပဒေတွေ ပြုပြင်တဲ့တာဝန်ကို ကျွန်တော်တို့ ကော်မတီက လွှတ်တော်နဲ့ပူးပေါင်းပြီး ဆောင်ရွက်ပါတယ်။

အချိန်အတွင်းမှာ အရင်က pending ဖြစ်နေတဲ့ အမှုတွေက ၈၀၀ ကျော် ၉၀၀ နီးပါးရှိပါတယ်။ ဒါပေမယ့် အခုအချိန်မှာတော့ ဆယ်ဂဏန်းလောက်ပဲ ရှိပါတော့တယ်။ လွှတ်တော်ဆိုတာ ဥပဒေပြုရေးမဏ္ဍိုင်ဖြစ်တဲ့အတွက် ဥပဒေတွေ ပြင်ဆင်ဖို့လိုတာ ပြင်ဆင်မယ်။ ဖျက်သိမ်းစရာရှိတာ ဖျက်သိမ်းမယ်။ အသစ်ရေးဆွဲဖို့ လိုအပ်ရင် အသစ်ရေးဆွဲပေးမှာ ဖြစ်ပါတယ်။ ပြီးတော့ အစိုးရနဲ့ ပြည်သူ့ကြားမှာ contra ဖြစ်ပေါ်လာတဲ့ ပြဿနာတွေကိုလည်း

စစ်ဆေးရတာ ဖြစ်တယ်။ ပြည်သူတွေက ဘယ်လို တွေးထင်ကြသလဲဆိုတော့ တရားရေးမဏ္ဍိုင် တိမ်းစောင်းတာ တရားသူကြီးတွေ မမှန်မကန်ဆောင်ရွက်လို့ ထင်ကြတယ်။ အဲဒီလိုမဟုတ်ပါဘူး။ သေချာစစ်မယ်ဆိုရင် တချို့အမှုတွေဟာ အောက်ခြေမှာ အမှုကို ဖြစ်သလိုတည်ဆောက်လာခဲ့တယ်။ ဖြစ်သလိုတည်ဆောက်လာခဲ့တော့ တရားခံအစစ် လွှတ်သွားတာမျိုးတွေ ရှိတယ်။ တရားခံအပြစ်ကျရေး၊ မကျရေးက သက်သေအပေါ်မှာ မူတည်တာဖြစ်ပါတယ်။

လွှတ်တော်ဆိုတာ ဥပဒေပြုရေး မဏ္ဍိုင်ဖြစ်တဲ့အတွက် ဥပဒေတွေ ပြင်ဆင်ဖို့လိုတာ ပြင်ဆင်မယ်။ ဖျက်သိမ်းစရာရှိတာ ဖျက်သိမ်းမယ်။ အသစ်ရေးဆွဲဖို့ လိုအပ်ရင် အသစ်ရေးဆွဲပေးမှာ ဖြစ်ပါတယ်။ ပြီးတော့ အစိုးရနဲ့ ပြည်သူ့ကြားမှာ contra ဖြစ်ပေါ်လာတဲ့ ပြဿနာတွေကိုလည်း တတ်နိုင်သမျှ ကူညီဆောင်ရွက်ပေးသွားမှာဖြစ်

စာမျက်နှာ ၁၉ သို့ \*



၂၀၁၉-၂၀၂၀ ဘဏ္ဍာနှစ် ပြည်ထောင်စု၏ အရအသုံးခန့်မှန်းခြေငွေစာရင်း၊ ၂၀၁၉-၂၀၂၀ ဘဏ္ဍာနှစ် ပြည်ထောင်စု၏ ဘဏ္ဍာငွေအရအသုံးဆိုင်ရာ ဥပဒေကြမ်းနှင့်စပ်လျဉ်းသည့် အစည်းအဝေး ကျင်းပစဉ်။

တရားစီရင်ရေးနှင့် ဥပဒေရေးရာကော်မတီ၏ အပတ်စဉ်ပုံမှန်အစည်းအဝေးကို ၂၅-၇-၂၀၁၉ ရက် ပြည်သူ့လွှတ်တော်အစည်းအဝေးပြီးချိန်တွင် တရားစီရင်ရေးနှင့် ဥပဒေရေးရာကော်မတီရေးရာဆောင် (အိုင်-၄)အောက်ထပ်၌ ပြုလုပ်စဉ်။

★ စာမျက်နှာ ၁၈ မှ

နိုင်ငံခြားသို့မဟုတ် အခြားနိုင်ငံသို့ အရေးတော်ပုံအဖွဲ့အစည်းများ ပြည်သူ့အရေးတော်ပုံအဖွဲ့အစည်းများနှင့် ပူးပေါင်းဆောင်ရွက်ပေးရန် အကြံပေးခြင်းတို့ ပြုလုပ်ခဲ့ပါသည်။

ပြည်သူ့အရေးတော်ပုံအဖွဲ့အစည်းများ လုပ်ဆောင်ပေးရန် အကြံပေးခြင်းတို့ ပြုလုပ်ခဲ့ပါသည်။



တရားစီရင်ရေးနှင့် ဥပဒေရေးရာကော်မတီ၏ အပတ်စဉ်ပုံမှန်အစည်းအဝေးကို ၂၅-၇-၂၀၁၉ ရက် ပြည်သူ့အရေးတော်ပုံအဖွဲ့အစည်းအဖွဲ့ချုပ်တွင် တရားစီရင်ရေးနှင့် ဥပဒေရေးရာကော်မတီအဖွဲ့အစည်း (အိုင်-၄)အောက်ထပ်၌ ပြုလုပ်ခဲ့ပါသည်။



တရားစီရင်ရေးနှင့် ဥပဒေရေးရာကော်မတီ၏ အပတ်စဉ်ပုံမှန်အစည်းအဝေးကို ၁၆-၅-၂၀၁၉ ရက် ပြည်ထောင်စုလွှတ်တော်အစည်းအဝေးပြီးချိန်တွင် တရားစီရင်ရေးနှင့် ဥပဒေရေးရာကော်မတီအဖွဲ့အစည်း (အိုင်-၄)အောက်ထပ်၌ ပြုလုပ်ကျင်းပပြီး ကော်မတီသို့တိုင်ကြားလာသော တိုင်ကြားမှုများအား စနစ်တကျ ထိန်းသိမ်းတတ်စေရန် database နှင့် စပ်လျဉ်း၍ NDI မှ Senior Program Officer ဖြစ်သူ ဒေါ်ဇင်မင်းသူ လာရောက်ရှင်းလင်းစဉ်။

လာဘ်စားတယ်လို့ ထင်တယ်။ အမှုစဉ်ပြီး တည်ဆောက်ကတည်းက ခိုင်မာမှုရှိဖို့ လိုအပ်တယ်။ တရားစီရင်ရေးမဏ္ဍိုင် တိမ်းစောင်းနေတာ တရားစွဲအဖွဲ့အစည်းတွေမှာ ယိုယွင်းမှုတွေနဲ့ များစွာသက်ဆိုင်နေတယ်။ ရဲတပ်ဖွဲ့နဲ့ အကြံပေးတဲ့ ဥပဒေရေးရာအဖွဲ့မှာ တာဝန်ရှိပါတယ်။ ဒါကြောင့် တရားစီရင်ရေးမဏ္ဍိုင် တည်မတ်ဖို့အတွက် ဆုံးဖြတ်တဲ့ တရားသူကြီးအပြင် ဒီအဖွဲ့တွေမှာလည်း တာဝန်ရှိပါတယ်။



တရားစီရင်ရေးနှင့် ဥပဒေရေးရာကော်မတီသို့ တိုင်ကြားလာသော တိုင်ကြားမှုများအား ကော်မတီ၌ ခေါ်ယူဆွေးနွေးမှုတို့ကို ၆-၃-၂၀၁၉ ရက် ပြည်သူ့အရေးတော်ပုံအဖွဲ့အစည်းအဖွဲ့ချုပ်တွင် တရားစီရင်ရေးနှင့် ဥပဒေရေးရာကော်မတီအဖွဲ့အစည်း (အိုင်-၄) အောက်ထပ်၌ ကျင်းပစဉ်။

ကော်မတီမှာ ပုံမှန်တွေ့ဆုံညှိနှိုင်းအစည်းအဝေး တစ်ပတ်တစ်ကြိမ် ဆောင်ရွက်ပါတယ်။ ကော်မတီကို ပြည်သူ့အရေးတော်ပုံအဖွဲ့အစည်းတွေ ပေးပို့ကြပါတယ်။ တိုင်ကြားစာတွေအားလုံး မျှဝေစိစစ်ကြပြီးတော့ သဘောထားမှတ်ချက်တွေ ပေးကြပါတယ်။ ဒီသဘောထားမှတ်ချက်တွေကို ကျွန်တော်နဲ့ အတွင်းရေးမှူးက ပြန်လည်စိစစ်ပါတယ်။ ဒီလိုစိစစ်ရာမှာ တရားစီရင်ရေးနဲ့ ဥပဒေရေးရာနဲ့ပတ်သက်တာတွေကိုပဲ စိစစ်ဆောင်ရွက်ပါတယ်။ စိစစ်ပြီး ပြည်သူ့အရေးတော်ပုံအဖွဲ့အစည်းဆိုင်ရဲ့ မှတ်ချက်ပြုပါတယ်။ သက်ဆိုင်ရာကို မပို့ပါဘူး။ တရားရုံးနဲ့ ပတ်သက်တဲ့ကိစ္စဆိုရင် ပြည်သူ့အရေးတော်ပုံအဖွဲ့အစည်းက တစ်ဆင့် ပြည်ထောင်စုတရားလွှတ်တော်ချုပ်ကို တင်ပြပါတယ်။ ဥပဒေရေးရာနဲ့ပတ်သက်ရင် ဥပဒေချုပ်ရုံးကို ပို့ပါတယ်။ မြန်မြန်ဆောင်ရွက်ပေးရမယ့် ကိစ္စဆိုရင် တိုင်းဒေသကြီးနဲ့ ပြည်နယ်တရားလွှတ်တော်၊

မူကိုလည်း ဆောင်ရွက်ပါတယ်။ အောင်မြင်ပါတယ်။ ဌာနဆိုင်ရာတွေက ဆောင်ရွက်ပေးရမှာတွေကို အကြောင်းပြန်ကြားပေးပါတယ်။ လွှတ်တော်ကော်မတီဆိုတာ လွှတ်တော်အသေးစားတွေဖြစ်ပါတယ်။ လွှတ်တော်ကြီး အသက်ဝင်အောင် ဒီကော်မတီတွေက ဆောင်ရွက်ပေးရတာ ဖြစ်ပါတယ်။ လွှတ်တော်ကတော့ ပုံမှန်အစည်းအဝေးတွေ ကျင်းပတယ်။ မေးခွန်းတွေမေးတယ်။ အဆိုတင်ကြတယ်။ ရသုံးငွေစာရင်းတွေကို အတည်ပြုပေးတယ်။ ဥပဒေပြုပေးတယ်။ ဒါအပြင် ပြည်သူ့နဲ့ အုပ်ချုပ်သူကြားမှာ ဖြစ်ပေါ်လာတဲ့ ပြဿနာတွေကို ကော်မတီတွေက ဖြေရှင်းဆောင်ရွက်ပေးရတာ ဖြစ်ပါတယ်။

ချင်တာရှိရင် ပြောကြားပေးပါ။ တရားစီရင်ရေးနဲ့ ဥပဒေရေးရာကော်မတီတွေမှာ ပြည်သူ့အရေးတော်ပုံအဖွဲ့အစည်းတို့က တာဝန်ရှိရင် ပေးပို့လို့ရပါတယ်။ အချိန်မရွေး တိုင်ကြားလို့ရပါတယ်။ တရားစီရင်ရေးနဲ့ပတ်သက်လာရင် တချို့ကိစ္စတွေက Limitation Act လို့ခေါ်တဲ့ ကာလစည်းကမ်းသတ်မှတ်ပေးတာပါ။ ဆောင်ရွက်မှုတွေက နှေးနှေးရင် ကာလစည်းကမ်းသတ်မှတ်ပေးတာကို သတ်မှတ်ချက်ကျော်မှာကြောက်တဲ့အတွက် မြန်မြန်ဆောင်ရွက်ပေးရပါတယ်။ မှတ်ချက်တွေနဲ့ တင်ပြတဲ့အခါ မှတ်ချက်တွေကို အမြန်ဆောင်ရွက်ရန်ပဲ ရေးပါတယ်။ ကျွန်တော်တို့ဘက်က ပြည်သူ့အရေးတော်ပုံ လိုအပ်ချက်ကို အချိန်မီနစ်နာမှုမရှိအောင် ဆောင်ရွက်ပေးပါတယ်။

မေး။ ပြည်သူ့အရေးတော်ပုံအဖွဲ့အစည်း ပြည်သူ့အရေးတော်ပုံအဖွဲ့အစည်း

မေး။ အခုလိုပြောကြားပေးတဲ့အတွက် ကျေးဇူးတင်ပါတယ်။

တရားစီရင်ရေးမဏ္ဍိုင် တိမ်းစောင်းနေတာ တရားစွဲအဖွဲ့အစည်းတွေမှာ ယိုယွင်းမှုတွေနဲ့ များစွာသက်ဆိုင်နေတယ်။ ရဲတပ်ဖွဲ့နဲ့ အကြံပေးတဲ့ ဥပဒေရေးရာအဖွဲ့မှာ တာဝန်ရှိပါတယ်။ ဒါကြောင့် တရားစီရင်ရေးမဏ္ဍိုင် တည်မတ်ဖို့အတွက် ဆုံးဖြတ်တဲ့ တရားသူကြီးအပြင် ဒီအဖွဲ့တွေမှာလည်း တာဝန်ရှိ



တရားစီရင်ရေးနှင့် ဥပဒေရေးရာကော်မတီ၏ အပတ်စဉ်ပုံမှန်အစည်းအဝေးကို ၃၁-၁-၂၀၁၉ ရက် ပြည်သူ့အရေးတော်ပုံအဖွဲ့အစည်းအဖွဲ့ချုပ်တွင် တရားစီရင်ရေးနှင့် ဥပဒေရေးရာကော်မတီအဖွဲ့အစည်း (အိုင်-၄)အောက်ထပ်၌ ကျင်းပပြီး တိုင်ကြားမှုများအား ကော်မတီ၌ခေါ်ယူဆွေးနွေးမှုတို့ ပြုလုပ်စဉ်။





တရားစီရင်ရေးနှင့် ဥပဒေရေးရာကော်မတီ၏ အပတ်စဉ်ပုံမှန်အစည်းအဝေး(၁၂/၂၀၁၉) ကျင်းပစဉ်။







# CAE ကိုယ်ပိုင်အထက်တန်းကျောင်း (နေပြည်တော်)



ပြည်ထောင်စုနယ်မြေနေပြည်တော်တွင်  
 ၂၀၁၀ - ၂၀၁၂ ပညာသင်နှစ် မှ ၂၀၁၈ - ၂၀၁၉ ပညာသင်နှစ်အထိ  
 တက္ကသိုလ်ဝင်တန်း၊ အောင်ချက်အကောင်းဆုံး (ပထမဆုံး) နှင့်  
**Top Ten** ဆုများ ရရှိထားသော  
 ဝင်္ဂီ နှစ်နှစ်ဝက် တည်ထောင်တစ်ချက်သည့်  
**CAE** ကိုယ်ပိုင်အထက်တန်းကျောင်း ( နေပြည်တော် )  
 ၂၀၂၀ - ၂၀၂၁ ပညာသင်နှစ်အတွက် ဝင်ခွာစာမေးပွဲများကို  
 ( ၂ - ၀ - ၂၀၂၀ ) ( ကြာသပတေးနေ့ ) မှ စတင်လက်ခံပါမည်။

### လက်ခံမည့်ဘာသာရပ်များ

- AAT ၊ ထပ်မံတန်း ၊ ဝတ္ထုတန်း ( ဝန်ထမ်းကျောင်းသား/ ဝန်ထမ်းကျောင်းသူ )
- ဘာသာတန်းမှ တက္ကသိုလ်ဝင်တန်းအထိ ( ဝန် + အထောင်စု ဝန်ထမ်းကျောင်းသား/ ဝန်ထမ်းကျောင်းသူ )

အစီအစဉ်အတိုင်း ဝင်ခွာစာမေးပွဲများ သို့မဟုတ် အစီအစဉ်အတိုင်း ပြုမိမိ နှင့် နှိုင်းပါးစာမေးပွဲ အောင်သူ ယ်စုံစမ်း နှိုင်းပါးမည်။

ဝင်ခွာစာမေးပွဲ - ၁၅ - ၂၀၂၀ ခုနှစ် နှစ်နှစ်ဝက် - ၁၅ - ၀၅/၀၆/၂၀၂၀

စာမေးပွဲ - ၁၅ - ၂၀၂၀/၂၀၁၉ ၊ ၁၅ - ၀၅/၀၆/၂၀၂၀ ၊ ၁၅ - ၀၅/၀၆/၂၀၂၀ ၊ ၁၅ - ၀၅/၀၆/၂၀၂၀ ၊  
 ၁၅ - ၀၅/၀၆/၂၀၂၀ ၊ ၁၅ - ၀၅/၀၆/၂၀၂၀ ၊ ၁၅ - ၀၅/၀၆/၂၀၂၀ ၊ ၁၅ - ၀၅/၀၆/၂၀၂၀ ၊



မြန်မာ့နိုင်ငံတော်၊ အထွေထွေအထက်တန်းကျောင်း ( မြင်းရွာမြောက်တောင် ) ၊  
 ဥတ္တရပရိယတ္တိ၊ နေပြည်တော်။



















ကြေးမုံ ယနေ့ဖတ်စရာ

(၇၂)နှစ်မြောက် တပ်မတော်(ရေ)နေ့ အထိမ်းအမှတ် စစ်ရေယာဉ်များ တပ်တော်ဝင်ခြင်းအခမ်းအနား ကျင်းပ

စာမျက်နှာ >> ၈

တိမ်စိုင်းတွေပေါ်မှာ မြင်ခွင့်ရခဲ့သည့် ပန်းတစ်ပွင့်(သို့မဟုတ်) “တိမ်တွေပေါ်ကပန်း”

စာမျက်နှာ >> ၁၁

ဂျပန်၊ တရုတ်နှင့် တောင်ကိုရီးယား ခေါင်းဆောင်များ တွေ့ဆုံဆွေးနွေး

စာမျက်နှာ >> ၁၂

ချယ်လ်ဆီးအသင်းက ရီးယဲလ် ကွင်းလယ်လူ အစ္စကိုအား ပေါင် ၄၄ သန်းဖြင့် ကမ်းလှမ်း

စာမျက်နှာ >> ၁၇



အလောင်းတော်ကဿပသို့ သွားရောက်နိုင်သည့် ကပိုင်-သပိတ်ဆေး-အလောင်းတော်ကဿပ ဘုရားဖူးရာသီလမ်းဖွင့်ပြီ

ယင်းမာပင် ဒီဇင်ဘာ ၂၄

အလောင်းတော်ကဿပ ဗုဒ္ဓပူဇော်ယဉ်တော်နှင့် ကပိုင်-သပိတ်ဆေး-အလောင်းတော်ကဿပဘုရား ရာသီလမ်းဖွင့်ပွဲကို စစ်ကိုင်းတိုင်းဒေသကြီး ယင်းမာပင်မြို့နယ် ကပိုင်ကျေးရွာတွင် ဒီဇင်ဘာ ၂၄ ရက် နံနက် ၉ နာရီက စည်ကားသိုက်မြိုက်စွာ ကျင်းပသည်။

စာမျက်နှာ ၁၁ ကော်လံ ၅ သို့ ၁၃



၂၀၁၉ ရာသီတွင် ရှမ်းယူနိုက်တက်နှင့် ရန်ကုန်အသင်းတို့ တွေ့ဆုံခဲ့စဉ်။

၂၀၁၉-၂၀၂၀ ရာသီ MFF ဖူဆယ်လိဂ်ပြိုင်ပွဲ ဆက်လက်ကျင်းပမည်

ရန်ကုန် ဒီဇင်ဘာ ၂၄

၂၀၁၉-၂၀၂၀ ရာသီ MFF ဖူဆယ်လိဂ်ပြိုင်ပွဲ ပွဲစဉ်(၉)ကို ဒီဇင်ဘာ ၂၅ ရက် (ယနေ့)နံနက်ပိုင်းမှစတင်ကာ အမျိုးသား အားကစားပြိုင်ပွဲရုံ-၂ လှိုင်၌ ဆက်လက်ကျင်းပမည်ဖြစ်ပြီး ထိပ်ဆုံးမှ VUC အသင်းနှင့် တတိယနေရာမှ GV အသင်းတို့ ထိပ်တိုက်တွေ့ဆုံလျက်ရှိသည်။

ယှဉ်ပြိုင်ကစားမည်

ပွဲစဉ်(၉)အဖြစ် ယနေ့နံနက် ၈ နာရီခွဲတွင် On Doctor အသင်းနှင့် Winner အသင်း၊ နံနက် ၁၀ နာရီတွင် Do Do Ko Ko အသင်းနှင့် Dream Team အသင်း၊ နံနက် ၁၁ နာရီခွဲတွင် MFF ယူ-၁၉ အသင်းနှင့် AMM Brothers အသင်း၊ မွန်းလွဲ ၁ နာရီတွင် ဖူဆယ်ချစ်သူအသင်းနှင့် လက်ဝဲသူန္ဒရအသင်း၊ မွန်းလွဲ ၂ နာရီခွဲတွင် VUC အသင်းနှင့် GV အသင်း၊ ညနေ ၄ နာရီတွင် လက်ရှိချန်ပီယံ MIU အသင်းနှင့် မြို့မ JY အသင်းတို့ ယှဉ်ပြိုင်ကစားမည်ဖြစ်သည်။

ပွဲစဉ် (၈) အပြီးတွင် MIU၊ VUC နှင့် GV အသင်းတို့ ၂၄ မှတ်စီရထားပြီး ပိုးကွာခြားချက်ဖြင့် VUC အသင်းက ဆက်လက် ဦးဆောင်နေသည်။

စာမျက်နှာ ၁၇ ကော်လံ ၁ သို့ \*

မြန်မာအပါအဝင် အိမ်နီးချင်းနိုင်ငံများ၌ လမ်းမသစ်ကြီးများ ဖောက်လုပ်ရန် ထိုင်းနိုင်ငံ ကူညီမည်

ဗန်ကောက် ဒီဇင်ဘာ ၂၄

အာဆီယံချိတ်ဆက်မှု ကနဦးစီမံချက်အရ နယ်စပ်ဖြတ်ကျော် လမ်းမသစ်ကြီးလေးခု တည်ဆောက်ရန် ထိုင်းနိုင်ငံက မြန်မာ၊ လာအိုနှင့် ကမ္ဘောဒီးယားနိုင်ငံတို့သို့ ချေးငွေ ဘတ် ၈ သေ ၅ ဘီလီယံ (အမေရိကန်ဒေါ်လာ ၂၈၀ သေ ၆ သန်းကျော်) ပံ့ပိုးကူညီရန် စီစဉ် နေကြောင်း ဗန်ကောက်ပို့စစ်သတင်းစာက ဖော်ပြခဲ့သည်။

ဖွံ့ဖြိုးတိုးတက်ရေး အဆိုပါစီမံကိန်းကို အတည်ပြုချက် ရယူရန် ထိုင်းအစိုးရအဖွဲ့ထံ တင်ပြသွားမည် ဖြစ်သည်။ မြန်မာနှင့် ကမ္ဘောဒီးယားနိုင်ငံတို့၏ မြန်မြန်ဆန်ဆန် စီးပွားရေးဖွံ့ဖြိုးတိုးတက် နေမှုက ထိုသို့သော စီမံကိန်းဖော်ဆောင်ရန် စာမျက်နှာ ၈ ကော်လံ ၂ သို့ ၀

ချာရတီဖလားပြိုင်ပွဲ ဇန်နဝါရီ ၅ ရက်တွင် ရှမ်းယူနိုက်တက်နှင့် ရန်ကုန်အသင်းတို့ ယှဉ်ပြိုင်မည်

ရန်ကုန် ဒီဇင်ဘာ ၂၄

မြန်မာနေရှင်နယ်လိဂ်ကော်မတီက ကြီးမှူးကျင်းပသည့် ၂၀၂၀ ဘောလုံးရာသီ ချာရတီဖလားပြိုင်ပွဲကို ဇန်နဝါရီ ၅ ရက် တွင်ကျင်းပမည်ဖြစ်ပြီး ၂၀၁၉ ဘောလုံးရာသီ MNL အမှတ်ပေးချန်ပီယံ ရှမ်းယူနိုက်တက်အသင်းနှင့် ဗိုလ်ချုပ်အောင်ဆန်း ခိုင်း ရှုံးထွက်ချန်ပီယံ ရန်ကုန်အသင်းတို့ ယှဉ်ပြိုင်ကစားမည်ဖြစ်သည်။

စာမျက်နှာ ၁၇ ကော်လံ ၁ သို့ ❖

Advertisement for Pun Hlaing Siloam Hospitals. Features text: 'ပန်းလှိုင်စီလုံဆေးရုံကြီး (လှိုင်သာယာ) တွင် အိတ်လိင်ဒိုင်မှ အထွေထွေခွဲစိတ်အထူးကုဆရာဝန်ကြီး လာရောက်ကုသပေးမည့် အစီအစဉ်'. Includes images of medical procedures and a Facebook link.